

ہمارا ملک مفلس نہیں!

ہمارا ملک مفلس نہیں، بلکہ ہم نے اپنی عیاشیوں سے اسے خود مفلس بنایا ہوا ہے، ہمارے پاس سب کچھ موجود ہے مگر ہمارا کردار ایسا ہے کہ ہمارے پاس سب کچھ ہونے کے باوجود ہم مفلس ہیں ہم نے اپنا سب کچھ غیر کے لئے رکھ چھوڑا ہے۔ وگرنہ اگر دیکھا جائے تو صرف تھر کے علاقے میں کوئلے کے ذخائر ۸۵۰ ارب مکعب فٹ ہیں، ان کا صرف دو فیصد استعمال کر کے بیس برس کے لئے چالیس ہزار میگا واٹ سالانہ بجلی پیدا کی جاسکتی ہے۔ یعنی ترقی کی رفتار چین جیسے ملک سے بھی بڑھ سکتی ہے۔ پاکستان پٹرول میں دنیا کا دسواں، سونے میں پانچواں، تانبے میں ساتواں، اور پانی کے ذخائر میں دنیا کا نوواں امیر ترین ملک ہے۔ ہم دنیا میں کھجور پیدا کرنے والی دوسری، گندم اور چاول پیدا کرنے والی ساتویں بڑی مملکت ہیں۔ اس کے ساتھ ساتھ ہم دنیا کی ساتویں ایٹمی قوت ہیں۔ اس کے باوجود ہم لوگ اتنے مفلس ہو گئے ہیں کہ بنگلہ دیش جیسا گیا گذرا ملک ہمیں سیل آب کے لئے امداد کی مد میں بیس لاکھ ڈالر دیتا ہے اور ہم اپنے دشمن ملک بھارت سے پچاس لاکھ ڈالر امداد کے طور پر بھیک لیتے ہوئے بھی نہیں شرماتے۔ اس لئے کہ ہمارے معرور سر اس اللہ جو کہ رحمن اور رحیم ہے کے سامنے نہیں جھکتے کیونکہ ہمارے لیڈروں کا ایمان ہے کہ یہ مسئلہ اللہ نہیں بلکہ اللہ کی باغی عالمی برادری حل کر سکتی ہے۔

مدیر اعلیٰ و سرپرست

ابن ابی مولانا حبیب الرحمن لدھیانوی
خلیفہ مجاز حضرت سید نفیس الحسینی رحمہ اللہ

حسرت

رَمَضَان بھی گزر گیا یوں ہی
مَوْجِ آتی نہ کوئی ساحل تک
ماہِ نوِ عشق کی طَـسَـرِج آیا
کیا سُہانی سُہانی راتیں تھیں
دامنِ دِل نہ بھر سکا آبِ کے
لگ رہی ہے فُضَا اُداس اُداس
ذکرِ جاناں سے جاں میں جاں آئی
اُن کا عِسم تو مُحِیطِ عالم ہے
سَفَرِ حج بہت مُبارک ہے
چڑھ کے آیا، مگر گیا یوں ہی
دِل کا دَرِیا اُتر گیا یوں ہی
ہم پہ الزامِ دھریا گیا یوں ہی
خواب تھا جو بکھر گیا یوں ہی
موسمِ گل گزر گیا یوں ہی
ہاتے سُنسان کر گیا یوں ہی
زلیلت کا رُخ نکھر گیا یوں ہی
میرے سینے میں بھر گیا یوں ہی
کیا کریں گے، اگر گیا یوں ہی

اللہ اللہ اُس کا بَخْتِ نفیس

جو مدینے میں مر گیا یوں ہی

بِسْمِ اللَّهِ الرَّحْمَنِ الرَّحِيمِ

کلمہ ملکی
فیصل آباد
پاکستان

فہرست مضامین

کلمۃ الحبیب

- کلمۃ الحبیب ۲
- رحمت مولانا حبیب الرحمن لدھیانوی 9
- رمضان المبارک کے بعد 15
- اعجاز قرآن 22
- توبہ رسالت ایکٹ میں ترمیم اور ہمارا موقف 27
- قناعت ہی اچھی ہے 31
- مسلمانوں کا اعتدال 38
- کائنات کی تخلیق کے سلسلہ میں فلسفہ قدیم اور سائنسی نظریات کی تردید اور اسلامی نظریہ تخلیق کا اثبات و احقاق (مولانا) حفیظہ دستاویزی 45
- مسلمان اپنے دور حکومت میں امیر المومنین حضرت عمر بن عبدالعزیز کا طرز عمل 45

شوال المکرم ۱۴۳۱ھ جلد نمبر 6

بمطابق

ستمبر، اکتوبر 2010ء شماره نمبر 10

بیاد

حضرت مولانا انیس الرحمن لدھیانوی
خلیفہ مجاز حضرت شاہ عبدالقادر رائپوری

بفیض

حضرت سید نفیس الحسنی
رحمۃ اللہ علیہ

مدیر اعلیٰ و سرپرست

ابن انیس مولانا حبیب الرحمن لدھیانوی

نائب مدیر

جولاء الرحمن لدھیانوی

مدیر

جمہور المؤمنین لدھیانوی

فی شماره 20 روپے پاکستان میں سالانہ 200 روپے
سالانہ بدل اشتراک بیرون ملک 40 امریکی ڈالر

محکمہ خالصہ، کالج P.O مدینہ ٹاؤن، فیصل آباد

041-8711569

0321-6611910

کلمہ ملکی جامعہ ملیہ اسلامیہ

رابطہ کے لیے

ناشر..... حبیب الرحمن لدھیانوی مطبع: ظفر اینڈ فضل پرنٹنگ پریس فیصل آباد Decl No. 3483-85

کلمۃ الحبيب

سکھل آب یا خدائی عذاب

ابنِ نبیس حبیب الرحمن لدھیانوی

اگر یہ عذاب نہیں تو پھر انسانی وسائل سے اس کو روک کیوں نہیں دیا گیا؟۔ اتنی ہلاکتیں کیوں ہونے دی گئیں؟۔ دو کروڑ کے قریب افراد بے گھر کیوں ہو گئے؟۔ پوری دنیا میں ہاہا کار کیوں مچی ہوئی ہے؟۔ امداد کی اپیلیں کیوں ہو رہی ہیں؟۔ کیا وجہ ہے کہ لوگوں نے ہماری اپیل پر کان نہیں دھرا؟۔ دنیا کا ہم پر سے اعتماد کیوں اُٹھ چکا ہے؟۔

یہ وہ سوالات ہیں جو کہ ہم سے کیے جا رہے ہیں۔ کیونکہ ہمارے دان شور اس بات پر مصر ہیں کہ یہ عذاب نہیں صرف سیلِ آب ہے، ایسا ہوتا رہتا ہے۔ پھر ساتھ یہ کہتے اور لکھتے ہیں کہ یہ عذاب پس ماندہ علاقوں میں ہی کیوں آتے ہیں انہوں نے کیا گناہ کیا ہے۔

مگر اب تو سیلِ آب تمام ترقی یافتہ علاقوں تک پہنچ گیا ہے۔ بڑے بڑے شہر منہدم ہو گئے۔ بڑی بڑی عمارتیں زمیں بوس ہو گئیں۔ بڑے بڑی خوبصورت سڑکیں بہہ گئیں۔ باغات، جنگلات، کھیت، کھلیان، جاگیروں کا تو پوچھنا ہی کیا۔ بڑے بڑے جاگیردار اپنی جاگیریں چھوڑ کر بھاگ گئے۔ ایسی تیار فصلیں جن کا کٹنا ہی ابھی باقی تھا اور مارکیٹ میں ان کے سودے بھی طے ہو چکے تھے، تمام کی تمام ملیا میٹ ہو گئیں۔ جن کا سب کچھ لٹ گیا وہ تو اب استغفار بھی کر رہے ہیں اور امداد کے لئے ہاتھ بھی پھیلا رہے ہیں، مگر ہمارے لکھنے والے وہ سیکولر فاشٹ جنکے گھروں تک پانی نہیں پہنچا، اس کو عذاب الہی ماننے کے لئے تیار نہیں۔

مجھے ایک صاحب نے کہا کہ ان کے لئے بھی دعا کرو کہ ایک موج الہی ان کی طرف بھی آجائے، میں نے عرض کیا کہ ان چند بھٹکے ہوئے لوگوں کو عبرت بنانے میں کئی دوسرے بھی بے موت مارے جائیں گے۔ ان کے لئے اللہ کوئی دوسرا طریقہ اختیار فرمائے گا اور ان کو پھر بھی خبر نہ ہوگی۔

یہ وقت تو اللہ سے گڑ گڑا کر معافی مانگنے کا تھا مگر اس پر سیاست اور فلسفہ شروع کر دیا گیا

ہے۔ یہ وقت ان گھرے ہوئے لوگوں کی مدد کا ہے مگر یہ لوگ اپنی سیاست چمکانے لگے ہوئے ہیں۔ لوگوں سے امداد کی اپیلیں کرتے ہوئے نظر آتے ہیں مگر اس ملک کو لوٹ کر بیرون ملک جو جائیدادیں بنائی گئی ہیں ان کو بیچ کر ان مجبور لوگوں کی مدد کر سکتے ہیں۔

ہم پاکستانی لوگوں سے امداد کی اپیل تو کرتے ہیں مگر جن کا خود سب کچھ لٹ گیا ہو وہ کسی کی کیا امداد کریں گے۔ امداد وہی کر سکتا ہے جس کا سب کچھ محفوظ ہو، جن لوگوں نے بیرون ملک جائیدادیں خرید رکھی ہیں، جن کے محلات ہیں، جن کے بینک بیلنس بیرون ملک اربوں ڈالروں میں محفوظ ہیں وہ لوگ اپنی تجوریوں کا اگر چالیسواں حصہ (جو کہ زکوٰۃ کا نصاب ہے) بھی ہمارے ملک میں لے آئیں تو ہمارے ملک کی تقدیر بدل سکتی ہے۔

آج ہم پر کوئی اعتماد کرنے کے لئے تیار نہیں۔ نہ اپنا اعتماد کرتا ہے اور نہ ہی غیر۔ جبکہ صورت حال یہ ہے کہ سیلِ آب کے باعث لاکھوں ٹن زرعی بیج ضائع ہو گئے ہیں اور خطرہ ہے کہ سیلِ آب کے بعد اجناس کی کاشت متاثر ہوگی۔ سیلِ آب اُتر جائے گا تو مصیبت ٹل نہیں جائے گی، بلکہ نئی اور بڑی مصیبت کی شروعات ہو جائی گی جس کی تیاری نہیں کی جا رہی۔ مصیبت اتنی بڑی ہے کہ ابھی اس کی تصویر کشی نہیں ہو سکتی۔ لاکھوں گھر ڈھے گئے وہ کیسے بنیں گے، بے شمار پل سرٹکیں اور عمارتیں تباہ ہو گئیں ہیں ان سب کے پھر سے تعمیر ہونے تک زندگی پہلے جیسے نہیں ہو سکتی۔

اور یہ تعمیر بے حساب سرمایہ اور لمبا وقت مانگتی ہے۔ پھر سیلِ آب آزدہ علاقوں میں واپس پھوٹیں گی۔ بہت سے علاقوں میں بیماریاں ابھی سے پھیلنے لگی ہیں۔ اس مصیبت سے نمٹنے کے لئے بہت بڑی مقدار میں دوائیں، اتنی ہی بڑی تعداد میں ڈاکٹر اور طبی عملہ اور پھر انہیں متاثرہ علاقوں تک پہنچانے کے لئے غیر معمولی اور ہنگامی مواصلاتی نظام کی ضرورت ہے۔ یہ سب دو طریقوں سے ہو سکتا ہے۔ اول یہ کہ بہت بڑی رقم کی ضرورت ہوگی، دوسرے یہ کہ اسے خرچ کرنے کے لئے شفاف نظام ہونا چاہیے۔ جبکہ ہمارے حکام اور افسر شاہی کا شفافیت سے کتنا تعلق ہے؟ گویا تباہی کے اندر نئی تباہی نکلتی رہے گی۔ اس سلسلے میں ہمارا بڑا دار و مدار دعاؤں پر ہو گیا ہے کہ اللہ ہمارے بڑوں کے دل میں کچھ رحم ڈال دے۔

ہم اپنے بڑوں کو تو کوستے ہیں جبکہ ہم عوام میں سیلِ آب کی وجہ سے کتنا خوف پیدا ہو گیا ہے

؟ کوئی اور ملک ہوتا تو توبہ تائب ہو گیا ہوتا۔ لیکن ہمارا باوا آدم ہی نرالا ہے، ہمارے ہاں ہر کام سارے زمانے سے الگ ہے۔

ذخیرہ اندوز پہلے کی طرح بلکہ پہلے سے بھی زیادہ ذخیرہ اندوزی کر رہے ہیں۔ بلیک کرنے والوں کا نامہ اعمال پہلے سے بھی زیادہ کالا ہو رہا ہے، مہنگائی کرنے والوں کو اور زیادہ موقع مل گیا ہے، ٹارگٹ کلنگ اور زیادہ ہو گئی ہے، ڈاکوؤں کی فتوحات پہلے سے زیادہ ہو گئی ہیں، بچے اسی طرح اغواء ہو رہے ہیں۔ علماء کرام کی تضحیک اسی طرح جاری ہے، دینی مدارس کو دہشت گردی کے اڈے اُسی طرح قرار دیا جا رہا ہے، اسلامی شعائر کا مذاق روز افزوں ہے، بے حیائی کے اڈے پہلے سے زیادہ پھیلنے چلے جا رہے ہیں، ہر کاروباری یا عوامی رابطے میں عورتوں کو آگے کر دیا گیا ہے۔ سرکاری سطح پر ثقافت کے نام پر راگ و رنگ کی محفلیں پہلے سے زیادہ منعقد کی جا رہی ہیں۔ گویا کہ ہم لوگوں نے اللہ کی پرواہ ہی کرنی چھوڑ دی ہے۔

ہمارے ملک کے صدر اور وزیراعظم کی زبان پر توبہ و استغفار کا لفظ ابھی تک نہیں آیا۔ وہ جب بھی بولتے ہیں تو یہی الفاظ ہوتے ہیں کہ ہم قدرتی آفات کا مقابلہ کریں گے۔ الطاف حسین چاہے جتنا بھی بُرا ہے مگر اس نے توبہ و استغفار کے لئے تو لوگوں کو کہا ہے۔

جب بھی اس ملک پر کوئی آفت ٹوٹتی ہے تو ملک کی ایسی رفاہی تنظیمیں جن میں اسلامی حمیت اور خدمت خلق کا جذبہ ہوتا ہے سب سے پہلے مجبور و بے بس لوگوں کی مدد کو پہنچتی ہیں۔ اس کے اثرات دور رس ہوتے ہیں، ان کے اس خدمت خلق کے جذبے سے کئی بھولے بھٹکے لوگ راہِ راست پر آ جاتے ہیں۔ اور یہ ہمارے یورپی آقاؤں کو منظور نہیں۔ یہی وجہ ہے کہ آج امریکہ سمیت پورا یورپ میڈیا پر چیخ رہا ہے کہ سیلِ آب میں آفت زدہ لوگوں کو مرنے دو، بے آسرا لوگوں کو کھلے آسمان کے نیچے بے یار و مددگار چھوڑ دو، لیکن وہ لوگ جن کے اندر انسانی ہمدردی اور خدا کا خوف ہے، جن کے ماتھوں پر محرابیں ہیں، جن کے چہروں پر دھاڑھیاں ہیں، اور جو اپنے اللہ کو راضی کرنے کے لئے پاکستان کے ان مصیبت زدہ لوگوں کی مدد کرنے ناچاہتے ہیں، ان کو ان کے قریب نہ آنے دو۔

امریکہ و یورپ اور بھارت کا تمام میڈیا اس مصیبت کی گھڑی میں انسانیت کی مدد کو بھول کر ایک ہی رٹ لگا رہا ہے کہ اگر انسانیت کے ان ہمدردوں اور ان خدا کا خوف رکھنے والے ”دہشت

گردوں“ نے سیل آب زدگان کی مدد کردی تو دنیا کے سامنے حکومتی نااہلی اور بددیانتی کا بھانڈا پھوٹ جائے گا۔ سب کو ۲۰۰۵ء کا زلزلہ یاد آ رہا ہے کہ مصیبت زدہ لوگوں کی مدد کے لئے جو تنظیمیں سب سے پہلے پہنچیں وہ وہ تھیں جن کے اندر خدا کا خوف اور انسانی ہمداری کے ساتھ ساتھ اسلامی شدت پسندی کا لاحقہ لگا ہوا تھا۔ یہ تنظیمیں سب سے پہلے سنگلاخ پہاڑوں اور بہتے ندی نالوں میں بے خوف و خطر ہو کر پہنچیں۔ یہ اسلامی شدت پسند امریکہ اور یورپ کے ”ملعون“ ہیں۔ جن کو عالمی اور ہمارے آزاد میڈیا نے بڑی محنت سے دہشت گرد بنا کر پیش کیا تھا۔

ان پر پابندیا لگائی گئیں، ان کے دفاتر سیل کئے گئے، ان کے فنڈ منجمد کئے گئے، مگر پھر بھی یہ تنظیمیں ایسی ڈھیٹ ہیں کہ یہ کسی نہ کسی طرح سے مظلوم عوام کی مدد کے لئے پہنچ جاتی ہیں۔ یہ تنظیمیں صرف اللہ کی رضا کے لئے کام کر رہی ہیں۔

ان کو باقاعدہ روکا جا رہا ہے بلکہ ہمارے ملک کے وزیر داخلہ صاحب نے یہاں تک حکم دیدیا ہے کہ جہاں بھی ان تنظیموں کا کارکن ملے اسے فوراً گرفتار کر لیا جائے۔ کیوں؟ اس لئے کہ یہ داڑھیوں والے، یہ پگڑیوں اور ٹوپوں والے، چونکہ دل میں خدا کا خوف رکھتے ہیں، اسی لئے پوری قوم ان پر اعتماد کرتی ہے اور انہی کو چندہ دیتی ہے اور انہی کو مصیبت میں اپنا نجات دہندہ سمجھتی ہے۔ ورنہ حکومتی کارگزاری کا عالم یہ ہے کہ

برطانیہ کا ”ڈیلی ٹیلی گراف“ لکھتا ہے ۲۰۰۵ء کے زلزلہ میں صرف غیر ملکی امداد جو کہ ۴۳ ارب روپیہ تھی اس میں سے صرف دس ارب کا حساب ہے باقی ۳۳ ارب روپے کہاں گئے۔ وہ دس ارب بھی حکومت نے زلزلہ زدگان کی امداد کی بجائے اپنی دیگر من پسند سکیموں میں لگا دیئے۔ جبکہ عوام کی طرف سے ان مذہبی تنظیموں کو دیئے گئے ایک ایک پیسے خرچ کا حساب موجود ہے۔

دوسرے اس لئے کہ یہ مذہبی تنظیمیں ہماری حکومت کی کمائی میں رکاوٹ ڈال رہی ہیں۔ سیل آب ان لوگوں کے لئے زحمت ہے جن کا سب کچھ تباہ و برباد ہو گیا، زندگی کی کمائی لٹ گئی، جن کا کچھ بھی باقی نہیں رہا، جو عرش سے فرش پر آ گئے۔

مگر ہماری حکومت کے کارپردازوں کے وارے نیارے ہو گئے۔ اگرچہ ہماری قوم نے ان پر عدم اعتماد کر دیا اور کوئی بھی ان کو کچھ دینے کے لئے تیار نہیں۔ مگر امریکہ اور یورپ اپنی مجبوریوں کے

پیش نظر ہم پر ڈالروں کی برسات کرنا چاہتے ہیں، لیکن اپنی شرائط کے ساتھ۔ ان کی مجبوری وہی ہے کہ ان دہشت گرد تنظیموں کے ایثار و قربانی کے جذبے کی وجہ سے لوگوں کے دلوں میں ان کی ہمدردی بڑھ نہ جائے۔ امریکہ اور یورپ کی مجبوریوں کو ہمارے سمجھدار حکمران کیش کرانا چاہتے ہیں۔

یہی وجہ ہے کہ ہمارے ملک کے جہاندیدہ صدر صاحب نے سیلِ آب کی تباہ کاریوں سے نمٹنے کے لئے ان جفاکش تنظیموں سے مشورہ کرنے کی بجائے ان این، جی، اوز، کو بلایا جو کہ بیرونی آقاؤں کی طرف سے دی جانے والی بھیک اور حکومتی فنڈ پر پلتی ہیں۔ جو کہ خوبصورت دفاتر، بہترین کمپیوٹر، دیدہ زیب فائلوں، بڑی بڑی گاڑیوں اور انگریزی لب و لہجہ میں گفتگو کرنے والی، دل لہانے والی اداؤں اور ہوش رُبا مہنگے پہناوے والی پُرکشش دوشیزاؤں سے مزین ہیں۔

یہ لیلیاؤں اور مجنوناؤں کا ایک گروہ ہے، جن کے نزدیک آرائش زُلف و رخسار اور ان کی نمائش ہی انسانیت کی سب سے بڑی خدمت ہے۔ یہ وہ این، جی، اوز، ہیں جو کہ مختاراں مائی پر ظلم کے نام پر پوری دنیا کو ہلا دیتی ہیں، کیونکہ اس سے ڈالروں کی برسات ہوتی ہے۔

جبکہ زلزلے میں ہزاروں خواتین بے یار و مددگار پڑی رہیں، ان کے اغوا کی کہانیاں منظر عام پر آتی رہیں مگر حقوق نسواں پر لڑنے والے بے حس ذہنوں اور مغرب کے مال پر پلنے والے جسموں میں جنبش تک نہ ہوئی۔ اس لئے کہ غیر ملکی بھیک ان نیک کاموں سے نہیں ملتی۔

دوسری طرف مغرب کے ”ملعون“ اور دہشت گرد تمام پابندیوں کے باوجود اس طرح ان مصیبت زدہ علاقوں میں پہنچتے ہیں کہ ایسا لگتا ہے کہ کوئی جنات کا گروہ ہے۔ نہ ہیلی کاپٹرنہ گاڑیاں، صرف کندھوں پر اناج کی بوریاں اٹھائے پہاڑوں پر چڑھتے، رسیوں کی مدد سے لوگوں کو اٹھا کر دریا پار کراتے نظر آتے ہیں۔ صرف اس لئے کہ ان میں خدا کا خوف اور خدمتِ خلق کا جذبہ ہے، نہ کہ مغرب کا مالِ مفت کا اثر۔

غیر ملکی آقاؤں کا بس چلے تو وہ یہاں تک کہہ دیں گے کہ پہلے جو زلزلہ آیا تھا وہ پہاڑی علاقوں میں آیا تھا، اور اب جو سیلِ آب آیا ہے وہ بھی پہاڑی علاقوں سے آیا ہے اور پہاڑی علاقوں میں طالبان روپوش ہیں، لہذا زلزلہ اور سیلِ آب طالبان ہی لائے ہیں۔ اس پر دلیل یہ دے سکتے ہیں کہ آج تک پاکستان میں جو بھی تباہی ہوئی ہے وہ طالبان نے ہی کی ہے، نیز بڑی دلیل یہ کہ زلزلہ اور

سیل آب سے طالبان کا گڑھ ”شمالی وزیرستان“ اب تک محفوظ رہا ہے۔

ہمارے ہاں ایک سے ایک بڑھ کر دانشور (جن کو میں دان شور کہا کرتا ہوں) مفکر (جن کو میں منہ پھکڑ کہا کرتا ہوں) اور تجزیہ کار (جن کو تخریب کار کہا جاسکتا ہے) موجود ہیں، ان کی صلاحیتوں سے فائدہ اٹھایا جاسکتا ہے،

یہ سارے کے سارے ایسا راگ آلاپیں گے کہ سیل آب کو طالبان کے کھاتے میں ڈال کر دہشت گردی کے خلاف جنگ کا حصہ بنا سکتے ہیں۔ ظاہر بات ہے کہ دہشت گردی کے خلاف جنگ میں ڈالوں کی ضرورت ہوا کرتی ہے۔ امید ہے کہ بات سمجھ میں آگئی ہوگی۔

مجھے تو یہ ڈر رہا کہ کہیں سیل آب سے بچاؤ کے لئے بنائے گئے بند، جو کہ ہمارے حکمرانوں نے توڑے ہیں جن سے وسیع پیمانے پر غریب دیہاتوں اور شہروں میں تباہی ہوئی، ان کو توڑنے کا الزام ان فاقہ کش اور محنت کش مذہبی جنونیوں کے نام نہیں لگا دیا جائے۔ چونکہ یہ تمام بند امریکی ہوائی اڈوں کو بچانے کے لئے توڑے گئے اس لئے یہ نہ ہوسکا، ورنہ اگر یہ غیر ملکی ہوائی اڈے اس سیل آب میں بہہ جاتے تو ضرور الزام لگایا جاسکتا تھا۔

ہم لوگ مفلس ہیں، مفلس کا مطلب یہ نہیں کہ مالی پریشانی ہو بلکہ اخلاقیات کا بھی اس میں بڑا دخل ہے۔ ہم لوگ اخلاقی انحطاط اور اور ذہنی افلاس کی اس حد تک جا چکے ہیں کہ اس سے نیچے کوئی درجہ باقی نہیں رہ جاتا۔ جناب رسول اللہ ﷺ نے ایک دفع حضرات صحابہ اکرام رضوان اللہ علیہم اجمعین سے پوچھا کہ تمہیں پتہ ہے کہ قیامت کے دن کون مفلس ہوگا۔ صحابہؓ نے جواب دیا کہ اللہ اور اس کے رسول ﷺ زیادہ جانتے ہیں۔

تو رسول اللہ ﷺ نے فرمایا کہ قیامت کے دن ایک شخص لایا جائیگا، جس کا نامہ اعمال نیکیوں سے پُر ہوگا۔ اس کے لئے جنت کا راستہ کھول دیا جائے گا۔ اچانک ایک شخص آئے گا وہ اللہ تعالیٰ سے کہے گا کہ اس نے دنیا میں میرے ساتھ فلاں زیادتی کی تھی، چنانچہ حکم ہوگا کہ اس شخص کی نمازوں کا ثواب اس دعویٰ کنندہ کو دیدیا جائے، پھر اسی طرح اور لوگ آتے جائیں گے اور اس نیک شخص کی زیادتیاں بیان کرتے جائیں گے اور اس شخص کے روزے، حج، زکوٰۃ اور جتنے بھی نیک اعمال ہیں وہ ان دعویٰ کنندگان کو ملتے جائیں گے، یہاں تک کہ اس شخص کے پاس کچھ نہ رہے گا، اس وقت وہ سب

سے زیادہ مفلس ہوگا۔ اور حکم ہوگا کہ اس کو منہ کے بل جہنم میں پھینک دیا جائے گا۔

ہمارا ملک مفلس نہیں، بلکہ ہم نے اپنی عیاشیوں سے اسے خود مفلس بنایا ہوا ہے، ہمارے پاس سب کچھ موجود ہے مگر ہمارا کردار ایسا ہے کہ ہمارے پاس سب کچھ ہونے کے باوجود ہم مفلس ہیں ہم نے اپنا سب کچھ غیر کے لئے رکھ چھوڑا ہے۔

وگرنہ اگر دیکھا جائے تو صرف تھر کے علاقے میں کوئلے کے ذخائر ۸۵۰ ارب مکعب فٹ ہیں، ان کا صرف دو فیصد استعمال کر کے بیس برس کے لئے چالیس ہزار میگا واٹ سالانہ بجلی پیدا کی جاسکتی ہے۔ یعنی ترقی کی رفتار چین جیسے ملک سے بھی بڑھ سکتی ہے۔ پاکستان پٹرول میں دنیا کا دسواں، سونے میں پانچواں، تانبے میں ساتواں، اور پانی کے ذخائر میں دنیا کا نوواں امیر ترین ملک ہے۔ ہم دنیا میں کھجور پیدا کرنے والی دوسری، گندم اور چاول پیدا کرنے والی ساتویں بڑی مملکت ہیں۔

اس کے ساتھ ساتھ ہم دنیا کی ساتویں ایٹمی قوت ہیں۔ اس کے باوجود ہم لوگ اتنے مفلس ہو گئے ہیں کہ بنگلہ دیش جیسا گیارہواں ملک ہمیں سیل آب کے لئے امداد کی مد میں بیس لاکھ ڈالر دیتا ہے اور ہم اپنے دشمن ملک بھارت سے پچاس لاکھ ڈالر امداد کے طور پر بھیک لیتے ہوئے بھی نہیں شرماتے۔ اس لئے کہ ہمارے مغرور سر اُس اللہ جو کہ رحمن اور رحیم ہے کے سامنے نہیں جھکتے کیونکہ ہمارے لیڈروں کا ایمان ہے کہ یہ مسئلہ اللہ نہیں بلکہ اللہ کی باغی عالمی برادری حل کر سکتی ہے۔

ہمیں اللہ کی ذات پر یقین نہیں اسی لئے ہم پر اللہ کی طرف سے آزمائش آتی ہے۔ سیل آب اگر عذاب الہی نہیں تو آزمائش ضرور ہے، اور آزمائش وہ ہوتی ہے جس سے قومیں سرخرو ہو کر نکلتی ہیں۔ جب کہ ہمارے ہاں ایسا کوئی رواج نہیں، کیونکہ ہمیں جو سبق دیا جاتا رہا ہے وہ یہی ہے کہ اس قسم کی باتوں کو فضول سمجھا جائے۔

اس ملک کے بنانے اور چلانے والے گروہ اسی کو اپنا ایمان سمجھتے ہیں۔ یاد رکھیں اللہ کی ذات بڑی بے نیاز ہے۔

نہ جا اُس کے تحمل پر کہ بے ڈھب ہے گرفت اُس کی
ڈر اُس کی دیر گیری سے کہ سخت ہے انتقام اُس کا

رمضان المبارک کے بعد

حکیم الامت حضرت مولانا مولانا سید ابوالحسن علی ندوی رحمہ اللہ

رمضان المبارک کا مہینہ گزر گیا، اس کے گزرنے سے بہت سے لوگوں پر ایک مایوسانہ کیفیت طاری ہوئی، جیسے کوئی عزیز مہمان رخصت ہو جائے اور بہت دنوں میں اس کے آنے کی امید ہو، بہت سے لوگوں پر ایک اطمینانی کیفیت طاری ہوئی، جیسے ان کا کام ختم ہو گیا اور اب ان پر کوئی ذمہ داری نہیں، یہ دونوں کیفیتیں اللہ اور اس کے رسول ﷺ کے منشا اور رمضان المبارک کی روح اور پیام کے منافی ہیں، رمضان اگر رخصت ہوا تو ایمان اور اس کے تقاضے، شریعت اور اس کے احکام، اللہ تعالیٰ اور اس سے تعلق بہر حال باقی رہے، رمضان درحقیقت ایک دور کا خاتمہ نہیں، ایک دور کا آغاز ہے۔ رمضان انتہا نہیں۔ ابتدا ہے۔

رمضان سب کچھ لے کر اور سب نعمتیں تہہ کر کے لپیٹ کر نہیں جاتا ہے، وہ بہت کچھ دے کر، جھولیاں بھر کر اور نعمتیں لٹا کر جاتا ہے۔ رمضان کے بعد آدمی گناہوں سے ضرور ہلکا ہوتا ہے لیکن ذمہ داریوں سے بوجھل اور گراں بار ہو جاتا ہے۔

اس سب کے باوجود بہت سے بھائی دل میں کہتے ہوں گے کہ رمضان گیا، اب کیا کریں؟ اس مختصر مضمون میں اسی سوال کا جواب مقصود ہے، یہاں ان باتوں کا تذکرہ کیا جائے گا جو رمضان کے بعد اور ہمیشہ کرنے کی ہیں۔

1- توبہ:

سب سے مقدم اور اہم کام جس کے لیے کسی زمانے اور مقام کی قید نہیں مگر رمضان المبارک اس کی تحریک اور تقاضا پیدا کرتا ہے اور اس کو آسان بنا دیتا ہے، یہ ہے کہ ہم اپنے گناہوں سے توبہ کریں اور اللہ تبارک و تعالیٰ سے ٹوٹا ہوا رشتہ یا چھوٹا ہوا رشتہ جوڑیں۔

توبہ کی قرآن و حدیث میں اس قدر ترغیب و تاکید ہے اور اس قدر اس کی فضیلت بیان کی گئی ہے کہ ایمان کے بعد سب سے اہم چیز معلوم ہوتی ہے۔ قرآن شریف میں ہے:

﴿وَتُوبُوا إِلَى اللَّهِ جَمِيعاً أَيُّهَا الْمُؤْمِنُونَ لَعَلَّكُمْ

تُفْلِحُونَ ﴿النور: ۲۴﴾ (۳۱)

”اے مومنو تم سب مل کر اللہ سے توبہ کرو توقع ہے کہ فلاح پاؤ گے۔“

﴿تَوُوبُوا إِلَى اللَّهِ تَوْبَةً نَّصُوحًا﴾ (التحریم ۶۶/۸)

”اللہ سے سچی اور مخلصانہ توبہ کرو۔“

حدیث شریف میں آتا ہے: ﴿كُلُّكُمْ خَطَاؤُن و خَيْرُ الْخَطَائِينَ التَّوَابُونَ﴾

”تم سب اے انسانو! خطا کار ہو اور گناہ گار ہو، اور خطا کاروں اور گناہ گاروں میں سب سے بہتر کثرت سے توبہ کرنے والے ہیں۔“ ایک دوسری حدیث میں ہے ﴿التَّائِبُ مِنَ الذَّنْبِ كَمَنْ لَا ذَنْبَ لَهُ﴾ گناہ سے توبہ کرنے والا ایسا ہو جاتا ہے جیسے اس کا کوئی گناہ ہی نہیں۔“

قرآن و حدیث کے مطالعے سے معلوم ہوتا ہے کہ توبہ صرف ضرورت ہی کی چیز اور مجبوری کا معاملہ نہیں ہے کہ جب آدمی کسی معصیت میں مبتلا ہو جائے تو توبہ کرے۔ یہ تو فرض واجب ہے اور اس کے بغیر تو صاحب ایمان کو چین سے ہونا نہیں چاہیے۔

توبہ ایک مستقل عبادت ہے، قرب اور محبوبیت کا ذریعہ ہے۔ اس کے ذریعے سے جو ترقی ہوتی ہے اس کو کوئی عبادت نہیں پہنچ سکتی، اس لیے ابرار و صالحین اور مقربین کو بھی اس کی ضرورت ہے، وہ جب کسی توبہ کرنے والے پر رحمت الہی کی بارش اور اس ذات عالی کی نوازش دیکھتے ہیں تو ان کی اپنی بڑی بڑی عبادتیں اس کے سامنے ہیچ اور حقیر معلوم ہونے لگتی ہے۔

اور اس وقت اس گروہ میں شامل ہونے کی کوشش کرتے ہیں جو رحمت الہی کا مورد ہوتا ہے۔ بہر حال رمضان کے بعد سب سے مقدم اور اہم اور سب سے اعلیٰ و افضل کام یہ ہے کہ ہم اپنے سارے گناہوں سے توبہ کریں اور وقتاً فوقتاً توبہ کرتے رہیں، حدیث میں آتا ہے کہ وہ شخص بڑا خوش قسمت ہوگا۔ جو حشر کے دن اپنے نامہ اعمال میں استغفار کی کثرت پائیگا۔

۲۔ ایمان کی تجدید:

بہت سے بھائی سمجھتے ہیں کہ ایمان ایک مرتبہ لے آنا کافی ہے، اس کے بعد اس کو تازگی، غذا، اور تجدید کی ضرورت نہیں،

حدیث میں آتا ہے کہ ایمان اسی طرح پرانا ہوتا جاتا ہے جیسے کپڑا میلا اور پرانا ہو جاتا ہے، اس کو نیا اور اجلا کرتے رہو، صحابہ کرامؓ سے عرض کیا کہ اس کو کس طرح کریں؟ فرمایا: ”لا الہ الا اللہ“ کی کثرت کرو، خود قرآن شریف میں ہے۔

﴿أَلَمْ يَأْنِ لِلَّذِينَ آمَنُوا أَنْ تَخْشَعَ قُلُوبُهُمْ لِذِكْرِ اللَّهِ وَمَا نَزَلَ مِنَ الْحَقِّ، وَلَا يَكُونُوا كَالَّذِينَ أُوتُوا الْكِتَابَ مِنْ قَبْلُ فَطَالَ عَلَيْهِمُ الْأَمَدُ فَقَسَتْ قُلُوبُهُمْ، وَكَثِيرٌ مِنْهُمْ فَاسِقُونَ﴾ (الحديد ۵۷: ۱۶)

”کیا ایمان لانے والوں کے لیے ابھی وہ وقت نہیں آیا کہ ان کے دل اللہ کے ذکر سے پگھلیں اور اس کے نازل کردہ حق کے آگے جھکیں اور وہ ان لوگوں کی طرح نہ ہو جائیں جنہیں پہلے کتاب دی گئی تھی، پھر ایک لمبی مدت ان پر گزر گئی تو ان کے دل سخت ہو گئے اور آج ان میں سے اکثر فاسق بنے ہوئے ہیں۔

اس آیت کے سننے اور پڑھنے کے بعد اصحاب اپنے دل کی سختی اور بے حسی سے شاید مایوس ہوتے اور سمجھتے کہ دل کی یہ زمین بالکل اوسر اور بنجر ہو گئی ہے اور اب کبھی اس میں شادابی اور روئیدگی پیدا نہیں ہوگی، تو معا اس کے بعد ارشاد ہوا۔

﴿اعْلَمُوا أَنَّ اللَّهَ يُحْيِي الْأَرْضَ بَعْدَ مَوْتِهَا، قَدْ بَيَّنَّا لَكُمُ الْآيَاتِ لَعَلَّكُمْ تَعْقِلُونَ﴾ (الحديد ۵۷: ۱۷)

”یاد رکھو کہ اللہ تعالیٰ زمین کو مردہ ہو جانے کے بعد زندہ کر دیتا ہے، ہم نے تمہارے لیے اپنی نشانیاں کھول کھول کر بیان کیں اگر تم سمجھتے ہو۔“

بہر حال ہر شخص کو اپنے ایمان کی تکمیل، تجدید اور تقویت کی ضرورت ہے، اس کی کئی صورتیں ہیں:

(الف) سوچ سمجھ کر شعور و احساس کے ساتھ کلمہ توحید کی تکرار و کثرت، صحابہ کرامؓ سے کہا گیا کہ لا الہ الا اللہ کی کثرت کرو، ظاہر ہے کہ وہ بے سوچے سمجھے اور معنی و مطلب پر غور کیے بغیر کلمہ کی تکرار اور کثرت نہیں کرتے ہوں گے۔

(ب) ذکر کی کثرت کی قوت، یہ دونوں مستقل چیزیں ہیں، عام حالات میں ذکر کی کثرت ذکر میں قوت پیدا کر دیتی ہے، خاص حالات میں ذکر کی قوت کثرت کے قائم مقام بن جاتی ہے، قوت کے معنی یہ ہیں کہ خاص کیفیات توجہ و استحضار کے ساتھ اللہ کو یاد کیا جائے،

ان کیفیات و خصوصیات کے ساتھ تھوڑا سا یاد کرنا بھی تھوڑا نہیں ہے اور بڑے اثرات رکھتا ہے، لیکن یہ بات بڑی استعداد یا اعلیٰ یقین یا طویل محنت، یا ندامت اور انابت سے پیدا ہوتی ہے۔

(ج) اہل یقین کی صحبت، جس کی کیمیا اثری اور پارس صفتی دنیا کو تسلیم ہے اور قرآن مجید کی اس پر مہر لگی ہوئی ہے ”وكونوا مع الصادقين“ (التوبہ ۹: ۱۱۹) اور صادقین (راست

بازوں) کے ساتھ رہو۔

(د) اعمال کی کثرت اور مداومت، اس سے بھی ایمان میں جلا اور قوت اور زندگی پیدا ہوتی ہے۔

۳۔ احکام شریعت کی پابندی:

رمضان کے بعد اور ہمیشہ کرنے والے کاموں میں شریعت کی پابندی اور فرائض و احکام کی بجا آوری ہے جس کی خصوصی مشق رمضان میں کرائی جاتی ہے، لعکم تتقون، سوچنے والی بات یہ ہے کہ جب رمضان میں حلال و طیب چیزیں ایک خاص وقت کے اندر ممنوع قرار دی گئیں اور ان پر بندش عائد ہوگئی تو وہ چیزیں جو سدا سے حرام اور قیامت تک حرام رہیں گی، وہ غیر رمضان میں کیسے جائز ہو سکتی ہیں۔

واقعہ یہ ہے کہ مؤمن کے دو روزے ہیں، ایک عارضی اور ایک دائمی، عارضی روزہ رمضان میں ہوتا ہے، صبح صادق کے طلوع سے غروب آفتاب تک، اس میں کھانا پینا اور ممنوعات صوم سب ناجائز ہوتے ہیں۔

واعبد ربک حتی یا تیک الیقین (الحجرہ ۱۵: ۹۹)

اپنے رب کی بندگی اور تابعداری کرو جب تک موت نہ آجائے۔“

کیسے تعجب کی بات ہے کہ عارضی روزہ کی پابندی کی جائے اور دائمی روزہ کو کھیل بنا لیا جائے، جس کا ایک جز اور ایک حصہ یہ عارضی روزہ ہے، اگر وہ روزہ نہ ہوتا تو یہ روزہ بھی نہ ہوتا، وہ روزہ صبح صادق سے شروع ہوتا ہے۔

یہ روزہ کلمہ پڑھ لینے اور اسلام کی حالت میں زمانہ بلوغ کے آجانے سے شروع ہوتا ہے، وہ روزہ آفتاب کے ساتھ ختم ہو جاتا ہے، یہ روزہ بھی جب تک زندگی کا آفتاب رہتا ہے، باقی رہتا ہے، جہاں زندگی کا آفتاب غروب ہوا اور طائر روح نے اپنے قفس کو چھوڑا وہ روزہ بھی ختم ہوا۔

رمضان گزر گیا، فرض روزے بھی اس کے ساتھ گئے، مگر اسلام باقی ہے اور اس کا طویل اور مسلسل روزہ بھی باقی ہے، پہلے کی عید دو گانہ ہے جو عید گاہ اور مسجد میں ادا ہو جاتی ہے، دوسرے کی عید وہ حقیقی عید ہے جس کے متعلق شاعر عارف نے کہا ہے۔

انبساط	عید	دیدن	روئے	تو
عید	گاہ	ما	غریباں	کوئے
تو				

عید کی خوشی تو آپ کا دیدار ہے، ہم غریبوں کی عید گاہ تو آپ کا کوچہ ہے۔

وَجُوهٌ يُّوْمِئِذٍ نَّاصِرَةٌ، اِلَىٰ رَبِّهَا نَاصِرَةٌ (القيامة ۷۵: ۲۲-۲۳) اس روز کچھ

چہرے تروتازہ ہوں گے، اپنے رب کی طرف دیکھ رہے ہوں گے۔

۴۔ قرآن سے تعلق:

رمضان المبارک کا بڑا تحفہ اور عطیہ ربانی یہ قرآن مجید ہے: ﴿شَهْرُ رَمَضَانَ الَّذِي أُنْزِلَ فِيهِ الْقُرْآنُ هُدًى لِّلنَّاسِ وَبَيِّنَاتٍ مِّنَ الْهُدَىٰ وَالْفُرْقَانِ﴾۔ (البقرہ ۲: ۱۸۵) ”رمضان وہ مہینہ ہے جس میں قرآن نازل کیا گیا، جو انسانوں کے لیے سراسر ہدایت ہے اور ایسی واضح تعلیمات پر مشتمل ہے جو راہ راست دکھانے والی اور حق و باطل کا فرق کھول کر رکھ دینے والی ہیں۔

رمضان تو سال بھر کے لیے رخصت ہوا، مگر اپنا پیام، اپنا تحفہ اور اپنی سوغات چھوڑتا گیا، ضرورت ہے کہ رمضان گزر جانے کے بعد اس تحفے سے اس کی یاد تازہ کی جائے، اس کی برکات حاصل کی جائیں، بلکہ واقعہ یہ ہے کہ تحفہ قاصد سے بڑھ کر ہے، شاہ وقت اپنے کسی منتخب غلام کو کسی قاصد کے ہاتھ تحفہ بھیجے تو یہ تحفہ اس کی خاص سوغات ہے۔

یہ قرآن مجید اللہ تعالیٰ کا کلام اور اس کی صفات کا مظہر ہے، اس وقت پورے عالم انسانی میں اور اس زمین کی سطح کے اوپر اللہ تعالیٰ کی ذات سے قرب رکھنے والا اور اس کی صفات و کمالات کا پرتو قرآن مجید ہی ہے، ضرورت ہے کہ اس کو ایک زندہ کتاب کی طرح ہمیشہ پڑھا جائے۔

اور یقین پیدا کیا جائے کہ ہم اللہ کا کلام پڑھ رہے ہیں اور اس ذات عالی سے مخاطب اور ہم کلام ہیں، پڑھتے وقت ہمارا سینہ اس یقین سے معمور، ہمارا دل اس احساس سے مسرور اور ہماری روح اس کیفیت سے مخمور ہو۔

حضرت ابی بن کعبؓ نے حضور ﷺ سے پوچھا تھا: ”هل سمانی ربی“ کیا میرے مالک نے میرا نام لے کر کہا کہ (ابی بن کعب سے) قرآن مجید پر ہوا کر سنو اور جب اس کا جواب اثبات میں ملا تو فرط مسرت سے رو پڑے۔

ہم کو بھی اس پر ناز ہونا چاہیے کہ ہمارا رب ہم سے مخاطب ہے اور ہم میں سے ہر شخص فردا فردا اس کا مخاطب اور شرف خطاب و التفات سے مشرف ہے، بہت سے بھائی رمضان میں بڑی مستعدی سے قرآن مجید سنتے اور پڑھتے ہیں مگر رمضان ختم ہوتے ہی اس کو طاق پر ایسا رکھتے ہیں کہ پھر رمضان ہی میں اتارتے ہیں۔ یہ بڑی ناقدری اور نادانی ہے۔

رمضان مبارک اس کی تقریب کرا کے رخصت ہوتا ہے۔ وہ اس لیے آتا ہے کہ آپ سال

بھر اس کو پڑھتے رہیں، نہ اس لیے کہ سال بھر کا آپ اس میں پڑھ لیں پھر سال بھر کے لیے چھٹی، اس لیے رمضان کے بعد کرنے کا چوتھا کام یہ ہے کہ ہم قرآن مجید سے اپنا تعلق باقی رکھیں اور اس کی تلاوت اور اس پر غور و تدبر جاری رکھیں۔

۵۔ حسن سلوک:

رمضان مبارک ہمدردی و غم خواری، امداد و اعانت اور حسن سلوک کا خاص مہینہ ہے، اس کو شہر البر و المواساة کہا گیا ہے۔ اس کے جانے کے بعد..... اس شعبے کو زندہ رکھنا چاہیے اور ان سب بھائیوں کی خبر لیتے رہنا چاہیے، جو ہماری امداد و اعانت اور سلوک کے محتاج ہیں، موجودہ بے روزگاری اور گرانی نے ان لوگوں کی تعداد بہت بڑھادی ہے جو پیسے پیسے کے محتاج ہیں اور دانے دانے کو ترستے ہیں اور کسی کے سامنے دست سوال دراز نہیں کرتے۔

لِلْفُقَرَاءِ الَّذِينَ أُحْصِرُوا فِي سَبِيلِ اللَّهِ لَا يَسْتَطِيعُونَ ضَرْبًا فِي الْأَرْضِ (البقرہ ۲: ۲۷۳)

”خاص طور پر مدد کے مستحق وہ تنگ دست لوگ ہیں جو اللہ کے کام میں ایسے گھر گئے ہیں کہ اپنی ذاتی کسب معاش کے لیے زمین میں کوئی دوڑ دھوپ نہیں کر سکتے۔“

رمضان کی تاثیر اور روزے کی قبولیت کی یہ بھی علامت ہے کہ دل میں گداز اور طبیعت میں نرمی اور ہمدردی کا جذبہ پیدا ہو اور رمضان گزر جانے کے بعد بھی خلق خدا پر شفقت، غربا پر ترس اور پریشاں حال لوگوں کے ساتھ سلوک کی خواہش اور کوشش ہو۔

یہ ہیں وہ سب کام جو رمضان کے بعد بھی جاری رہنے چاہئیں اور جن کے لیے رمضان خاص طور پر تیار کر کے جاتا ہے۔

فَبَشِّرْ عِبَادِ، الَّذِينَ يَسْتَمِعُونَ الْقَوْلَ فَيَتَّبِعُونَ أَحْسَنَهُ أُولَٰئِكَ الَّذِينَ هَدَاهُمُ اللَّهُ وَأُولَٰئِكَ هُمْ أُولُو الْأَلْبَابِ۔ (الزمر ۳۹: ۱۷-۱۸)

”پس (اے نبی ﷺ) بشارت دے دو میرے ان بندوں کو جو بات کو غور سے سنتے ہیں اور اس کے بہترین پہلو کی پیروی کرتے ہیں، یہ وہ لوگ ہیں جن کو اللہ نے ہدایت بخشی ہے اور یہی دانش مند ہیں۔“

اعجازِ قرآن

’عجز‘ کا مطلب کسی امر کی قدرت نہ رکھنا ہے جبکہ ’معجزہ‘ ایسے خارقِ عادات امر کو کہتے ہیں جس کے ساتھ تحدیٰ (چیلنج) کی گئی ہو اور وہ معارضے سے سالم بھی رہے اور کوئی اس کی مثل پیش کرنے پر قادر نہ ہو۔ اور اگر معارضہ واقع ہو جائے یا اس (خارقِ عادت امر) کی مثل پیش کر دی جائے تو یہ امر معجزے کو باطل ثابت کرے گا۔ معجزات اللہ تعالیٰ کی قدرت سے ظاہر ہوتے ہیں اور یہ انبیاء کی صداقت پر دلالت کرتے ہیں۔ چنانچہ قرآن پاک میں موسیٰؑ اور عیسیٰؑ کے معجزات کا تذکرہ ہے، مثلاً رسی کو سانپ بنادینا یا مردے کو زندہ کر دینا وغیرہ۔

یہ ان قوموں کے لئے دلائل کی حیثیت رکھتے تھے جن کے سامنے یہ پیش کیے گئے۔ اور چونکہ یہ لوگ ان للکاروں کے معارضے پیش کرنے سے قاصر رہے، لہذا ان پر، ان کی طرف بھیجے گئے انبیاء پر ایمان لانا لازم ٹھہرا تھا۔ البتہ یہ تمام دلائل انہی قوموں کے دور تک محدود تھے۔

آج ہمارے لئے سوال یہ پیدا ہوتا ہے کہ آخر وہ کونسا معجزہ ہے جس کی وجہ سے مسلمان اسلام پر ایمان لاتے ہیں؟ اس بات کی کیا دلیل ہے کہ واقعی قرآن اللہ تعالیٰ کا کلام ہے؟ اس کا جواب یہ ہے کہ قرآن ہی بذاتِ خود وہ معجزہ ہے جو اسلام کی حقانیت کے عقلی دلائل میں سے ہے۔ اس کی وجہ یہ ہے کہ اللہ تعالیٰ نے سب انسانوں کو یہ تحدیٰ کی ہے کہ وہ قرآن جیسا کوئی کلام بنا لیں! وہ بھی پوری کتاب نہیں، بلکہ فقط ایک سورت کی مثل ہی پیش کر دیں! اللہ تعالیٰ کا فرمان ہے:

﴿وَإِنْ كُنْتُمْ فِي رَيْبٍ مِّمَّا نَزَّلْنَا عَلَىٰ عَبْدِنَا فَأْتُوا بِسُورَةٍ مِّثْلِهِ

وَادْعُوا شُهَدَاءَكُمْ مِّنْ دُونِ اللَّهِ إِنْ كُنْتُمْ صَادِقِينَ﴾ ۲:۲۳

(ہم نے جو کچھ اپنے بندے پر اتارا ہے اس میں اگر تمہیں شک ہو اور تم سچے ہو تو اس جیسی ایک سورت تو بنا لاؤ، تمہیں اختیار ہے کہ اللہ تعالیٰ کے سوا اپنے مددگاروں کو بھی بلا لو)

یہ تحدیٰ روزِ قیامت تک باقی رہے گی، مگر آج تک انسان اس کلام کی مثل پیش کرنے سے عاجز رہا ہے کیونکہ یہ کسی انسان کے بس کی بات ہی نہیں! اس کی وجہ یہ ہے کہ جہاں پر قرآن نازل ہوا وہاں کے لوگ یعنی اہل عرب اپنی لغوی صلاحیات میں، دنیا کی تمام قوموں سے ممتاز تھے۔ اس کے باوجود یہ لوگ اس تحدیٰ کا معارضہ پیش کرنے سے عاجز رہے۔ ان میں خاص طور پر قبیلہ قریش، شاعری، فصاحت و بلاغت اور عربی لغت کے دیگر پہلوؤں میں کمال کی مہارت رکھتا تھا۔ چنانچہ اللہ تعالیٰ نے انہیں اسی فنِ مہارت میں چیلنج کیا۔

﴿إِنَّا أَنْزَلْنَاهُ قُرْآنًا عَرَبِيًّا لَّعَلَّكُمْ تَعْقِلُونَ﴾ ۲: ۱۲

(یقیناً ہم نے اس کو قرآنِ عربی نازل فرمایا تاکہ تم سمجھ سکو)

جب رسول اللہ ﷺ اس عربی زبان کے قرآن کی تلاوت فرماتے تو ایک طرف تو قریش اس کلام کی زبردست کشش محسوس کرتے، اور اسی وجہ سے چھپ چھپ کر اسے سنا کرتے تھے، نیز قریش کا فصیح ترین سردار ولید ابن مغیرہ، قریش کی ایک مجلس میں، قرآن کے بارے میں اعتراف کرتے ہوئے یہ کہتا ہے:

”خدا جانتا ہے کہ تم لوگوں میں مجھ سے بڑھ کر کوئی شعر، رجز، قصیدہ اور اشعار کا جاننے والا نہیں ہے۔ مگر واللہ جو بات وہ (رسول اللہ ﷺ) کہتا ہے ان میں سے کسی چیز کے ساتھ مشابہت نہیں رکھتی اور واللہ محمد (ﷺ) کے قول میں شیرینی ہے اور لطافت اور اس کلام کا بالائی حصہ ثمر دار ہے تو اس کا زیرین حصہ شکر بار اور اس میں کوئی شک نہیں کہ وہ کلام ضرور بالاتر ہوگا اور اس پر کسی کو بلندی حاصل نہ ہوگی اور یہ بھی یقینی ہے کہ وہ اپنے سے نیچے چیزوں کو پامال کر ڈالے گا۔“ (بحوالہ الاتقان)

دوسری طرف انہوں نے اسی کلام سے شدید دشمنی کا اظہار بھی کیا کیونکہ اس پیغامِ الہی سے ان کے تمام مفادات کو خطرہ لاحق تھا۔ یہ لوگ اپنی سرداری، اپنا مال، اپنی طرزِ زندگی و رسم و رواج اور اپنا وقار، سب کچھ مٹی میں مل جانے سے خائف تھے۔ اسی سے، ان میں تحدیٰ قرآن کا معارضہ پیش کرنے کے جذبے کا اندازہ لگایا جاسکتا ہے۔

انہوں نے لوگوں کو اس انتہائی پرکشش کلام سے دور رکھنے کی ہر کوشش کی اور رسول اللہ ﷺ پر سحرِ بیان ہونے کا الزام لگایا، یہ افواہیں بھی اڑائیں کہ یہ باپ کو بیٹے سے اور بیوی کو شوہر سے جدا کرتا ہے۔ نیز انہوں نے رسول اللہ ﷺ اور ان کے پیروکاروں سے مقاطعہ (boycot) کیا، انہیں طرح طرح کی اذیتوں سے دوچار کیا اور آپ کو قتل کرنے کی سازش بھی کی۔ اسلام کے خلاف

جنگ میں اپنا مال و جان، سب کچھ قربان کر دیا، مگر تمام کوششوں کے باوجود، ان سے یہ نہ ہوسکا کہ یہ لوگ قرآن کی ایک سورت کی مثل لادیں!

معارضے کی کوششیں رسول اللہ ﷺ کے بعد بھی جاری رہیں۔ مثلاً مشہور شاعر اور صاحب لغت ابن مقفع نے بھی ایک نظم تیار کی مگر جب کسی بچے نے اس کے سامنے مندرجہ ذیل آیت کی تلاوت کی:

﴿وَقِيلَ يَا رَضُ ابْلَعِي مَاءَ كَبِّ وَيَسْمَاءُ أَقْلَعِي وَغِيضَ الْمَاءِ وَقَضِيَ الْأَمْرُ

وَاسْتَوَتْ عَلَى الْجُودَى وَقِيلَ بُعْدًا لِلْقَوْمِ الظَّالِمِينَ﴾ ۴۴: ۱۱

(فرما دیا گیا کہ اے زمین اپنے پانی کو نگل جا اور اے آسمان بس کر تھم جا، اسی وقت پانی سکھا دیا گیا اور پورا کر دیا گیا اور کشتی 'جودی' نامی پہاڑ پر جا لگی اور فرما دیا گیا کہ ظالم لوگوں پر لعنت نازل ہو) تو شرمندہ ہوتے ہوئے اسے کہنا پڑا: ”واللہ! اس جیسا کلام کبھی کوئی نہیں بنا سکتا اور یہ انسانی کلام ہی نہیں ہے!“ (بحوالہ علوم القرآن)

اس کی وجہ یہ ہے کہ اللہ تعالیٰ نے یہاں، فصاحت و بلاغت کے پہلوؤں کے ساتھ، صرف ۱۱ الفاظ میں یہ تمام افکار بیان کر دیے ہیں جنہیں اگر انسان بیان کرنا چاہے تو اسے بے شمار الفاظ کی ضرورت پڑے گی اور اس صورت میں اس جملے کو فصاحت و بلاغت کے پہلوؤں سے محروم ہونا پڑے گا۔ مگر قرآن یہاں اختصار اور فصاحت، دونوں پہلوؤں کو کمال کے درجے پر برقرار رکھتے ہوئے، ان کی ادائیگی کر رہا ہے!

آج بھی استعماری قوتیں، اسلام کے خلاف جنگ میں، کثرت سے وسائل صرف کر رہی ہیں اور ان کی راہنمائی میں مستشرقین، مسلمانوں کا اسلام پر ایمان کمزور کرنے کے لئے، قرآن پر بے شمار الزامات عائد کر رہے ہیں۔ یہ لوگ بس اگر ایک قرآنی سورت کی مثل پیش کر دیں تو سارا قصہ ہی ختم ہو! مگر یہ بھی اس میں عاجز اور بے بس ہیں کیونکہ اللہ تعالیٰ کا فرمان ہے:

﴿قُلْ لِّئِنْ اجْتَمَعَتِ الْإِنْسُ وَالْجِنُّ عَلَى أَنْ يَأْتُوا بِمِثْلِ هَذَا الْقُرْآنِ

لَا يَأْتُونَ بِمِثْلِهِ وَلَوْ كَانَ بَعْضُهُمْ لِبَعْضٍ ظَهِيرًا﴾ ۸۸: ۱۷

(کہہ دیجئے کہ اگر تمام انسان اور کل جنات مل کر اس قرآن کی مثل لانا چاہیں تو ان سب سے

اس کے مثل لانا ناممکن ہے گو وہ (آپس میں) ایک دوسرے کے مددگار بھی بن جائیں)

اگرچہ اعجاز قرآن کا مکمل ادراک وہی لوگ کر سکتے ہیں جو عربی لغت سے گہری واقفیت

رکھتے ہیں، مگر آئندہ نمونوں سے اس معجزے کا اندازہ ضرور لگایا جاسکتا۔

قرآنی لغت میں اعجاز اپنی فصاحت (خوش بیانی)، بلاغت (فصاحت کے ساتھ کلام کا مقتضائے حال کے مطابق ہونا)، اسلوب (مربوط جملے میں معانی کی ترتیب) اور نظم (جملے میں الفاظ کی ترتیب) کے اعتبار سے ہے۔ قرآن میں مستعمل لغت اپنی حلاوت (مٹھاس)، روانی، وضاحت اور اختصار میں بے مثال ہے۔ اسی وجہ سے یہ کلام مخاطب پر اپنا زبردست اثر چھوڑتا ہے اور اس کی قوت کے سامنے انسان اپنے آپ کو، کمزور اور بے بس محسوس کرتا ہے۔ نہ تو یہ کلام اشعارِ موزونیت (rythmic poetry) کے ضمن میں آتا ہے اور نہ نثرِ قافیہ (rhymed prose) میں، اور نہ ہی یہ سادہ نثر (بلا وزن و قافیہ عمدہ کلام) (prose) ہے۔ نیز نہ یہ سادہ سجع (قافیہ بند کلام جس میں وزن شعر ملحوظ نہ ہو) ہے اور نہ ہی یہ مزدوج (وہ کلام جو وزن و قافیہ میں یکساں ہو) ہے۔ اہل عرب ان سب کے ماہر تھے مگر قرآن ان سب سے علیحدہ ایک، انمول کلام ہے۔ ان لغوی پہلوؤں میں قرآنی اعجاز کے چند نمونے ملاحظہ ہوں:

(۱) انسان کے بس کی بات نہیں کہ وہ اپنے ہر جملے میں بہترین الفاظ کا استعمال کرے، چنانچہ زیادہ مناسب الفاظ کے استعمال کی اتنی گنجائش ہمیشہ رہتی ہے کہ وہ اپنے کلام کو مزید بہتر بنالے۔ جب ہم قرآن پاک پر نظر ڈالتے ہیں تو معلوم ہوتا ہے کہ اس میں، پہلے لفظ سے لے کر آخری تک، صرف ایسے الفاظ کا استعمال ہوا ہے جو اپنے سیاق، مفہوم کلمات اور روانی اسلوب میں موزوں (مناسب) ترین الفاظ ہیں۔ اس میں مستعمل لفظ/الفاظ کو اگر کسی دوسرے لفظ/الفاظ سے تبدیل کیا جائے تو یہ کلام اپنے فصاحت و بلاغت کے بلند ترین معیار سے گرتا ہوا نظر آئیگا۔ مثلاً دورِ جاہلیت میں ”موت“ کے لئے کئی الفاظ مستعمل تھے: هلاك، فناء، حتف، شعوب، حمام، منون، سام، قاضیہ، همیغ، نیط، فود، مقدار، جبار، قتیم، حلاق، طلاطل، طلاطلہ، عول، ذام، کفت، جداع، حزرہ، خالج۔

مگر ان میں سے بیشتر الفاظ مشرکین کے عقائدِ جاہلیت کی عکاسی کرتے تھے یعنی انسان ہمیشہ کیلئے ختم ہو جائیگا اور حساب کے لئے دوبارہ سے اٹھایا نہیں جائیگا۔ اسی لئے قرآن نے جب موت کی حقیقت بیان کی، تو ایک ایسے خوبصورت، بلیغ، واضح اور مختصر لفظ کا استعمال کیا جو موت کی صحیح ترجمانی کرتا ہے۔ یہ لفظ ”تَوَفٰی“ ہے جس کا لفظی معنی ”پورا و مکمل حاصل ہونا“ ہے۔ یہ لفظ موت کے ہمیشہ کے لئے ختم ہو جانے کی نفی کرتا ہے اور یہ ظاہر کرتا ہے کہ موت کے بعد انسان کی واپسی اللہ ہی

کی طرف ہوگی، اللہ جب چاہتا ہے انسان کے اجزاء کو دوبارہ پورا و مکمل (اکٹھا) کرتا ہے اور اپنی طرف بلا لیتا ہے۔ یہ لفظ اس معنی میں پہلے کبھی استعمال نہیں ہوا، قرآن نے اس کے ذریعے، اس اسلامی فکر کا انتہائی فصیح و واضح انداز میں ذکر کیا۔ (علوم القرآن)

(۲) عربی زبان میں بعض الفاظ ایسے ہیں جو اپنی صیغہ واحد میں فصیح اور نرم (دھیمے) ہیں مگر ان کی صیغہ جمع کو اپنی ادائیگی میں ثقیل سمجھا جاتا ہے۔ مثلاً لفظ 'ارض' (زمین) ایک لطیف لفظ ہے مگر اس کی جمع 'ارضون' یا 'اراضی' ناشائستہ (inelegant) سمجھا جاتا ہے اور یہ زبان کی روانی پر منفی اثر ڈالتا ہے۔ مگر ضرورت کے تحت جہاں پر ان کا استعمال ناگزیر ہوتا، وہاں فصحاء عرب کو انہیں مجبوراً اختیار کرنا پڑتا۔ اس کے برعکس قرآن نے 'سَمَوَاتِ' (آسمانوں) کے ساتھ اس (ارض) کو اپنی صیغہ واحد میں ہی استعمال کیا ہے، مگر ایک جگہ پر 'سَمَوَاتِ' کا ذکر ناگزیر نظر آتا ہے اور صیغہ جمع کو اختیار کرنا ضروری محسوس ہوتا ہے۔ البتہ قرآن نے ایک معجزانہ انداز میں اپنے آپ کو اس گراوٹ سے بچا لیا اور اس کے بجائے ایک ایسا اسلوب اختیار کیا جس سے اس مفہوم کی ادائیگی میں مزید لطافت پیدا ہوئی:

﴿اللَّهُ الَّذِي خَلَقَ سَبْعَ سَمَاوَاتٍ وَمِنَ الْأَرْضِ مِثْلَهُنَّ﴾ ۱۲: ۶۵

(اللہ وہ ہے جس نے سات آسمان بنائے اور اسی کے مثل زمینیں بھی)

(۳) اللہ تعالیٰ کا فرمان ﴿لَا رَيْبَ فِيهِ﴾ بہ نسبت "لَا شَكَّ فِيهِ" کے احسن ہے کیونکہ "شَكَّ" میں ادغام (ایک جنس کے دو حرفوں کو آپس میں ملا دینا) کا ثقل موجود ہے اور یہی وجہ ہے کہ قرآن میں "رَيْبَ" کا ذکر بکثرت ہوا ہے۔ اسی تخفیف کی وجہ سے یہ احسن مانا گیا ہے۔ (الاتقان)

(۴) قرآنی کلام کی ترکیب (syntax) میں بھی معجزہ ظاہر ہے، اس کی عظمت، وضاحت اور حلاوت بھی لا جواب ہے۔ قاتل سے دیت لینے کا رواج دور جاہلیت میں سراہا جاتا تھا، اور اس کے بیان کے لئے خاص جملے استعمال کئے جاتے جیسے "الْقَتْلُ أَحْيَاءَ لَجْمِيعٍ" (قتل میں سب کے لئے زندگی ہے) یا "الْقَتْلُ أَنْفَى الْقَتْلِ" (قتل قتل کو روکتا ہے)۔ یہ جملے انتہائی مشہور اور اپنی فصاحت میں بلند مرتبہ کے مانے جاتے تھے، مگر قرآن نے اسی معنی کو ایسے مؤثر انداز میں بیان کیا کہ انسان دنگ رہ جائے! :

﴿وَلَكُمْ فِي الْقِصَاصِ حَيَاةٌ﴾ ۲: ۱۷۹

(قصاص میں تمہارے لئے زندگی ہے)

جس عظمت، وضاحت، شان اور اختصار کے ساتھ یہ مفہوم ادا کیا گیا ہے، تو ہر جہت سے اوپر کے دو مذکورہ جملے، اس آیت مبارکہ کے مقابلے میں، بے ڈھنگا معلوم ہوتے ہیں! (علوم القرآن)

(۵) سورۃ مائدہ آیت نمبر ۱ میں اللہ تعالیٰ کا فرمان ہے:

﴿يَا أَيُّهَا الَّذِينَ آمَنُوا أَوْفُوا بِالْعُقُودِ أُحِلَّتْ لَكُمْ بَهِيمَةُ الْأَنْعَامِ إِلَّا مَا يُتْلَىٰ عَلَيْكُمْ غَيْرَ مُحِلِّي الصَّيْدِ وَأَنْتُمْ حُرْمٌ إِنَّ اللَّهَ يَحْكُمُ مَا يُرِيدُ﴾

(اے ایمان والو! عہد و پیمان پورے کرو، تمہارے لئے مویشی چوپائے حلال کئے گئے ہیں بخزان کے جن کے نام پڑھ کر سنا دیے جائیں گے مگر حالت احرام میں شکار کو حلال جاننے والے نہ بننا، یقیناً اللہ تعالیٰ جو چاہے حکم کرتا ہے) اس آیت مبارکہ نے اپنی بلاغت میں انسان کو عاجز کر دیا ہے، اور ساتھ ہی اس میں کئی احکام بھی شامل ہیں، جن میں بعض یہ ہیں: (۱) عقود کی پابندی (۲) مویشیوں و چوپاؤں کی (عام) اجازت (۳) اس (عام) اجازت سے استثناء کا اعلان (۴) احرام کی حالت میں شکار کی حرمت (۵) احرام میں نہ ہونے کی صورت میں شکار کی اجازت۔ (فتح القدیر)

اگر کوئی انسان ان تمام افکار کو ایک ہی جملے میں بیان کرنے کی کوشش کرے تو بلاشبہ یا تو اس کی بلاغت کا معیار گر جائے گا، یا پھر قاری کو افکار کی بوچھاڑ کا احساس ہوگا۔ مگر اس آیت کو پڑھنے سے، اس کے مواد کی بلندی کے باوجود، اس میں بھاری پن محسوس ہوتا ہے اور نہ ہی خشکی۔ یہاں اختصار، وضاحت اور فصاحت و بلاغت کو ایک ہی وقت میں، کمال کی سطح پر برقرار رکھنے میں اعجاز واقع ہوا ہے!

(۶) اللہ تعالیٰ کا فرمان ہے:

﴿وَالْعَدِيَّتِ صُبْحًا، فَأَلْمُورِيَّتِ قَدْحًا، فَالْمُغِيرَتِ صُبْحًا، فَأَثَرُنَ بِهِ نَقْعًا، فَوَسَطُنَ بِهِ

جَمْعًا﴾ ۵-۱:۱۰۰

(ہانپتے ہوئے دوڑنے والے گھوڑوں کی قسم! پھر ٹاپ مار کر آگ جھاڑنے والوں کی قسم! پھر صبح کے وقت دھاوا بولنے والوں کی قسم! پس اس وقت گرد و غبار اڑاتے ہیں، پھر اسی کے ساتھ فوجوں کے درمیان گھس جاتے ہیں)

”عَدِيَّتِ“ عدو سے مشتق ہے جس کے معنی دوڑنے کے ہیں۔ صُبْحًا وہ خاص آواز ہے جو گھوڑے کے دوڑنے کے وقت اس کے سینے سے نکلتی ہے، ”مُورِيَّتِ“ ایراء سے مشتق ہے جس کا مطلب آگ نکالنے کے ہیں جیسے چقماق (ایک پتھر جس سے آگ نکلتی ہے) کو مار کر یا سلائی کو

رگڑ کر نکالی جاتی ہے۔ قَدْحَا کے معنی ٹاپ مارنے کے ہیں، پتھریلی زمین پر جب گھوڑا تیزی سے دوڑے، خصوصاً جبکہ اس پاؤں میں آہنی نعل (لوہے کا جوتا) بھی ہو، تو ٹکراؤ سے آگ کی چنگاریاں نکلتی ہیں۔ ”مُغِيرَاتٍ“ اغارہ سے مشتق ہے جس کے معنی حملہ کرنے اور چھاپا مارنے کے ہیں، صُبْحًا صبح کے وقت کی تخصیص بیانِ عادت کے طور پر ہے کیونکہ عرب لوگ اظہارِ شجاعت کے لئے رات کی اندھیری میں چھاپہ مارنا معیوب سمجھتے تھے، حملہ صبح ہونے کے بعد کیا کرتے تھے۔ ”اَثَرُنْ“ اثارۃ سے مشتق ہے غبار اڑانے کے معنی میں اور نَقْعًا غبار کو کہا جاتا ہے، مراد یہ ہے کہ گھوڑے میدان میں اس تیزی سے دوڑتے ہیں کہ ان کے سموں سے غبار اڑ کر چھا جاتا ہے، خصوصاً صبح کے وقت میں غبار اڑنا زیادہ سرعت اور تیزی کی طرف اشارہ ہے کیونکہ یہ وقت عادۃً غبار اڑنے کا نہیں، کسی سخت دوڑ ہی سے اس وقت غبار اٹھ سکتا ہے۔ فَوْسَطُنْ بِہِ جَمْعًا یعنی یہ دشمن کی صفوں میں بے خوف و خطر گھس جاتے ہیں۔ (معارف القرآن) یہاں اللہ تعالیٰ نے چند الفاظ میں اس پوری جنگ کی کیفیت ایسے شفاف انداز میں بیان کی ہے، کہ انسان اس کا ذہنی نقشہ بنا لے۔ ایک انسان کے بس کی بات ہی نہیں کہ وہ اس اختصار اور فصاحت کے ساتھ یہ کر سکے۔ ذہن میں ایسی تصویر لانے کے لئے اسے بے شمار الفاظ کی ضرورت پڑے گی مگر یوں خوش بیانی جاتی رہے گی۔

(۷) قانونِ میراث (Law of Inheritance) جیسے انتہائی خشک مضمون کو، دنیا کے تمام شعراءِ مل کر بھی، ادبی حسن عطا نہیں کر سکتے۔ میں مذکورہ صفات سے متصف کیا ہے۔ ملاحظہ ان کے لئے اس میں حلاوت، قوت اور جان پیدا کرنا محال ہے۔ مگر قرآن نے اسی مضمون کو ایک بے مثال اسلوبِ بہو سورۃ نساء آیات نمبر ۱۱ تا ۱۲۔

جی ہاں! یہ ہے اعجازِ قرآن، اور یہی وہ عقلی دلیل ہے جس کی وجہ سے مسلمان قرآن پاک کو کلامِ اللہ مانتے ہیں اور اس پر ایمان لاتے ہیں! جہاں تک قرآن میں موجود پیشگوئیوں کی بات ہے تو یہ اس کے اعجاز کی دلیل نہیں ہے! کیونکہ تحدیِ عربی لغت کے حوالے سے کی گئی ہے، نہ کہ کسی اور پہلو سے۔ نیز مستقبل کی خبریں احادیث میں بھی موجود ہیں مگر ان میں وہ لغت کا معجزانہ پہلو موجود نہیں ہے جو قرآن میں ہے، قرآن نے قرآن کے مقابلے میں کچھ لانے کی تحدی کی ہے کیونکہ ارشادِ باری تعالیٰ ہے: ﴿فَاتُوا بِسُورَةٍ مِّنْ مِّثْلِهِ﴾ یعنی قرآن جیسی کوئی سورت۔ لہذا چیلنجِ قرآنی زبان کا معارضہ لانے پر کیا گیا ہے۔ اسی طرح قرآن میں مذکور سائنسی حقائق بھی معجزے کی حیثیت نہیں رکھتے۔

توہین رسالت ایکٹ میں ترمیم

اور ہمارا موقف

عمر فاروق قاسمی

چند تاریخی، سیاسی اور نفسیاتی اسباب مغرب کی مہذب دنیا کی نظر میں ایسے ہیں جو اسلام کی صورت میں ان پر تباہ کن آفت بن کر نازل ہوئے۔ اور وہ مہذب قوتیں یہ بھی سمجھ چکی ہیں کہ اسلام کی اس حیرت انگیز قوت و شوکت اور غلبے کا راز رسالت محمدی ﷺ پر ایمان اور حضور ﷺ کی ذات سے محبت اور وابستگی میں مضمر ہے۔ ایڑی چوٹی کا زور لگانے کے باوجود بھی ان کے پاس اسلام سے مقابلے کا راستہ اس کے علاوہ اور کچھ نہ تھا کہ قوت اور زندگی کے اس منبع و محور کو ختم کیا جائے۔

اور اس ہی غرض سے روز اول سے آج تک رسالت محمدی ﷺ مخالفین خواہ وہ مشرکین مکہ ہوں یا فرنگی فتنے، پاخود اہل فرنگ کے حملوں کا سب سے بڑا ہدف رہی ہے۔ جس کو جہاں موقع ملا اس نے ذات گرامی ﷺ پر گزرگی ڈالنے سے اجتناب نہ کیا۔ مگر جب مقاصد حاصل نہ ہوئے تو کہیں چند ایک سلمان رشدی گورنروقت کی شکل میں اور کہیں تسلیم نسریں عاصمہ جہانگیر کی شکل میں پیدا کر کے ان نے نہ حاصل ہونے والے مقاصد کو دوبارہ پانے کی کوشش کی گئی مگر ناکام رہے۔

اسکے ساتھ ساتھ ایک چہرہ مغرب کے ان روحانی فرزندوں کا بھی ہے جو لارڈ میکالے کے خواب کی مکمل تعبیر ہے جو خون، رنگ و نسل کے اعتبار سے تو ہم میں سے ہیں۔ مگر کردار و گفتار، مزاج اور رائے، الفاظ و سمجھ کے اعتبار سے انگریز، بلکہ ایک لنبانی ادیب خلیل جبران کے الفاظ میں کہوں تو زیادہ بہتر ہوگا کہ جن کے جسم خواہ یہاں پیدا ہوئے ہوں مگر ان کی روحوں نے مغربی اسپتالوں میں جنم لیا ہے۔ جو وضاحت و بلاغت کے تو دریا بہاتے ہیں اور اہل فرنگ کے سامنے کمزور اور گونگے ہیں، جو تو آزادی حق رائے دہی کے علمبردار، مصلح، اور پر جوش ہیں مگر اپنے پروگرامز، اسٹیج اور دیگر محفلوں میں اہل مغرب کے سامنے اطاعت کیش اور رجعت پسند ہیں۔

جو ہر موقع ہاتھ سے گنوائے بغیر اپنے فرزند مغربی کا ثبوت دیتے ہوئے ہر مذہبی اور خصوصاً توہین رسالت جیسے معاملات میں 100 فیصد مغرب کے ہمنوار ہتے ہیں۔ شاید انہیں معلوم کے نہ ہو ان

کا چہرہ جو کسی طرح بھی لارڈ میکالے کے خواب کی تعبیر نہ بن سکے گا۔ لیکن اس کے باوجود وہ کسی نہ کسی درجے میں فرنگی افکار کے جادو میں گرفتار نظر آتے ہیں۔ ان کے مزاج کے لیے یہ قبول کرنا مشکل ہے کہ توہین رسالت ﷺ کی سزا موت ہے۔

اور اکثر یہ سوال دہراتے نظر آتے ہیں کیا یہ سزا قرآن سے ثابت ہے؟

کہیں یہ ملاکی تنگ نظری، اور شدت پسندی تو نہیں؟

وہ نبی ﷺ جو رحمت اللعالمین تھے۔ جنہوں نے گالیاں کھا کر دکھ تکلیف برداشت کر کے بھی دعائیں دیں ان کی توہین پر ایسی سخت سزا؟

دنیا ہمارے بارے میں کیا کہے گی؟ ہمیں کیا سمجھے گی؟

ہم ان مہذب قوموں کو کیا منہ دیکھائیں گے؟

مگر ان نادانوں کو کون بتائے کہ نبی اکرم ﷺ کی ذات مبارکہ ہی تو ہماری قوت کا سرمایہ ہے، ہماری وحدت کا راز آپ ﷺ سے وابستگی میں ہے۔ آپ ﷺ سے نسبت ہی نے تو ہمیں امت و ملت بنایا ہے، بلکہ ہمارے جسہ ملی میں رسالت ﷺ ہی کی توجان پھونگی گئی ہے۔ اسی کے دم سے تو ہمارا دین ہے، ایمان ہے، آئین ہے۔

یہاں پر میرا ان لوگوں سے ایک بنیادی سوال اٹھتا ہے کہ کیا توہین رسالت ﷺ کوئی جرم نہیں؟

رسالت تو بڑی چیز ہے اور اگر بات ہو محمد رسول ﷺ کی تو بقول شاعر کہ!

اگر ڈھونڈے گی دنیا ثانی محمد ﷺ ثانی تو بڑی چیز ہے سایہ بھی نہ ملے گا۔

دنیا بھر میں کسی بھی انسان کی عزت و آبرو کو تحریری یا زبانی نقصان پہنچانا کیا جرم قرار دیا گیا ہے؟

اور اس لیے ہر معاشرے میں (Defamation) کے جرم کے لیے سزا کا قانون موجود رہا ہے؟

ہاں! مغرب میں آج یہ قانون تو ہے کہ جسکی ہتک عزت ہوئی وہ مغربی قوانین کے تحت خود مدعی بن سکتا ہے۔ یعنی رسول، یا کوئی بھی دنیا سے گزرا آدمی خود مدعی نہیں بن سکتا اس لیے اسکی جتنی توہین کر لی جائے یہ جرم قابل سزا نہیں۔

لیکن اس سے زیادہ فضول دلیل اور کیا ہو سکتی ہے؟ جب ایک آدمی کی ہتک قابل تعزیر جرم ہو۔ تو اس شخص کی ہتک عزت کیوں نہ قابل تعزیر ہو جو ایک ارب سے زیادہ انسانوں کو اپنی جان و مال ہی نہیں

بلکہ اپنی ذات سے بھی بڑھ کر محبوب ہو۔ جس کی عزت اور نام سے ان کی عزت اور نام وابستہ ہے، جس کی توہین سے ان کی اپنی ذات، ان کے نام کی اپنی عزت، ان کے دین، ان کے آئین، اور ان کی ملت کی توہین ہوتی ہے۔ سید الکونین ﷺ کا مقام تو ہر مسلمان کے لیے یہی ہے۔ وہ مسلمان ہو ہی نہیں سکتا، جب تک حضرت محمد ﷺ اسے اپنی جان، مال، اولاد، سے زیادہ محبوب نہ ہوں۔

اور رہی بات کہ کیا اس جرم کے لیے موت کی سزا بہت سخت اور احترام آدمیت کے خلاف ہے؟ تو دست بستہ گزارش ہے کہ جناب اس جرم کی نوعیت کا فیصلہ تو وہی کر سکتے ہیں، جن کو اور جن کے پورے معاشرے کو اس جرم سے نقصان پہنچایا پہنچ رہا ہو۔ محمد رسول ﷺ کے، کردار، اخلاق، صداقت، امانت، عدالت کو مجروح کرنا دراصل دین، ایمان، آئین، ریاست اور پوری امت مسلمہ کو مجروح کرنا ہے۔ اس لیے مسلمان ہی اس معاملے میں مناسب قانون سازی کا حق رکھتے ہیں۔

اور میں ان بھٹکے ہوئے دوستوں کو رحمت کے مفہوم سے آگاہ کرتے ہوئے ان کے اس سوال کا جواب بھی دینا چاہتا ہوں جو کہتے ہیں کہ رحمت للعالمین ﷺ نے تو گالیاں سن کر بھی، پتھر کھا کر بھی دعا دی اب ان کو گالی دینے والے کو موت کی سزا دی جائے۔ ایسے لوگ جو رحمت کے مفہوم سے آگاہ نہیں ان کی خدمت میں عرض ہے کہ جناب رحمت کا تقاضا جہاں عفو درگزر ہے وہاں انصاف بھی ہے۔ حضور اکرم ﷺ تو قذف کے مرتکبین کو کوڑے بھی لگوائے زنا کے مجرموں کو سنگسار کرایا مسلح لشکر لے کر نکلے جس نے بدر کے میدان میں ستر سرداران کو تہ تیغ کیا، اور یہی نہیں فتح مکہ کے دن جب اپنے ہر جانی دشمن کو معاف کیا تو چھ مرتدین اور شاتمین کے قتل کا حکم بھی صادر فرمایا۔ آپ ﷺ اگر ایسا نہ کرتے تو فساد پھیلتا، ظلم اور زیادہ برپا ہوتا۔ آپ ﷺ نے کوئی حکم اپنی ذات کی خاطر نہیں دیا۔ دین اور ملت کے تحفظ کی خاطر دیا۔ جب رسالت ﷺ ہی ایمان کی، دین کی، ملت کی بنیاد ہے اسکی زندگی کی ضمانت ہے تو توہین رسالت ﷺ کے مجرم کو سزا دینا عین رحمت کا تقاضا ہے۔

اور ساتھ ہی علماء حق کا ایک ادنیٰ سا سپاہی ہونے کی حیثیت سے یہ بھی عرض کئے جاتا ہوں کہ شان رسالت ﷺ میں گستاخی کے مرتکب افراد کے لیے موت کی سزا کے قانون کی تائید اور حمایت کچھ فقہاء و علماء ملاؤں اور جنونیوں ہی کا جرم عظیم نہیں ہے۔ بلکہ وہ اچھے اچھے مغربی تعلیم یافتہ مسلمان حضرات جنہوں نے روح اسلام کو ضائع نہ کیا اور مقام محمدی ﷺ سے آگاہ رہے اور کسی ہچکچاہٹ

کے بغیر اس مذہبی جنون کے جرم میں شریک رہے۔

غازی علم الدین شہید کو ملا یا فقیہ نہ تھا جس نے راج پال گستاخ رسول ﷺ کو واصل جہنم کیا۔ قائد اعظم محمد علی جناح کوئی ملا نہیں تھے جنہوں نے غازی شہید کا مقدمہ کی پیروی کی۔ وہ علامہ اقبال کوئی ملا نہیں تھے جنہوں نے فرمایا کہ ہم باتیں کرتے رہ گئے اور بڑھی کا بیٹا غازی علم الدین ہم سے بازی لے گیا۔ اور پھر غازی علم الدین شہید کو قبر میں اتارا اور اس پر نور لحد کی رقص کرتی ہوئی فضاؤں میں یہ شعر کہا!

ان شہیدوں کی دیت اہل کلیسا سے نہ مانگ

قدرو قیمت میں ہے جن کا خون جرم سے بڑھ کر

اور علامہ کے اس شعر کے مصداق بہت سے عاشقان رسول ﷺ جنہوں نے حرمت رسول ﷺ پر جانیں رک قربان کر دیں خواہ وہ غازی عبدالقیوم ہوں یا غازی حق نواز یا غازی عامر چیمہ شہید جن کی داستانوں سے تاریخ بھری پڑی ہے جو نہ ملا تھے، نہ فقیہ تھے (طوالت کے پیش نظر تفصیلی ذکر کرنے سے قاصر ہوں)۔

لیکن مجھے افسوس ہے ان سچی لیڈروں کی اکثریت پر جو سانحہ گوجرہ جیسی خفیہ سازشوں کی نذر ہو کر قانون توہین رسالت ﷺ کی اندھی مخالفت پر تل گئی ہے۔ اور اپنے اس عمل کی وجہ سے ایک طرف تو وہ مغربی، سامراجی قوتوں کے آلہ کار بن رہے ہیں اور دوسری طرف پاکستان میں اسلام دشمن اور سیکولر عناصر کے دوش بدوش کھڑے ہو گئے ہیں۔

اور اگر وہ سمجھتے ہیں (بقول عیسائی قیادت کے) انہوں نے پاکستانی شہری ہونے کے ناتے پاکستان میں اپنا جائز مقام حاصل کرنے کے لیے اس قانون کی مخالفت کی ہے تو وہ کسی بھول میں ہیں۔ انہوں نے نہایت غلط راستہ اختیار کیا ہے۔ نہ تو بیرونی طاقتوں کی وجہ سے انہیں یہ مقام حاصل ہو سکتا ہے۔ نہ مغربی عناصر کی وجہ سے کچھ پاسکتے ہیں۔

ان کے لیے درست راستہ یہی ہے کہ وہ محب اسلام اور حق پرست علماء اور دینی جماعتوں جو خصوصاً تحفظ ختم نبوت ﷺ کا کام سرانجام دے رہی ہیں ان کے ساتھ گفت و شنید کا آغاز کریں مجھے یقین ہے کہ اس کا حل بھی خوش اسلوبی سے نکل آئے گا۔ لیکن اگر اسی طرح قانون توہین رسالت ﷺ میں ترمیم کی خوش فہمیاں سراٹھاتی رہیں تو ان کا کفریہ قوتوں کو اس بات کا اندازہ بھی کر لینا چاہیے کہ قانون توہین

رسالت ﷺ پر مخالفانہ درعمل نے جو آئینہ ہمیں دیا ہے اس میں مسلم امت کی قوت کا اصل سرچشمہ بھی عیاں ہو رہا ہے۔

یہ سرچشمہ وہی ہے جس کے پیچھے ہمارے دشمن چودہ سو سال سے آج تک لگے ہوئے ہیں۔ اور ہماری قوت و توانائی کا ساماں، اس اسلحہ، قرض اور امداد میں نہیں ہے جو ہمارے دشمن ہمیں خود فراہم کرنے کے دعویدار ہیں۔

یہ سرچشمہ و زاول سے ہی دل مسلم میں مقام مصطفیٰ ہے اور ملت کی پوری کی پوری زندگی میں اتباع اور اطاعت مصطفیٰ سے منصوب ہے۔ اور تاریخ کا اسٹیج "اسلام اور مغرب" کے معرکہ کیلئے ایک مرتبہ پھر تیار ہو رہا ہے۔ بظاہر ہمارا اور مغرب کا کیا مقابلہ ہے؟ نہ ہمارے پاس اسلحہ، نہ ٹیکنالوجی، نہ معاشی ترقی، نہ اتحاد، نہ لیڈر شپ، نہ منزل، اور نہ ہی مقصد۔ لیکن یہ سب کچھ بھی ہمیں حاصل ہو کر رہے گا۔ اگر ہم سب ایک ہو کر قوت اور توانائی کے اس سرٹشمہ تک پہنچ جائیں۔

آخر میں صرف اتنا کہنا چاہوں گا کہ میرے ان جذبات اور خیالات سے واقف ہو کر کچھ لوگ مجھے بنیاد پرستی یا "بنیاد پرست" کے لقب سے بھی نوازیں گے مگر مجھے نہیں معلوم کہ بنیاد کے معنی کیا ہیں۔ لیکن یہ ضرور جانتا ہوں کہ ہماری بنیاد حضور اکرم ﷺ کی ذات اقدس، آپ کی لائی ہوئی کتاب، آپ کی سنت اور آپ کا اسوہ حسنہ ہے۔ میں اور میرے اکابر جو اس بنیاد کے ناتے "بنیاد پرست" ہیں فی الحقیقت سب سے بڑھ کر ترقی پسند ہیں۔

مگر افسوس مغرب پر روشن خیالی کے دعویدار، راہ موت اور ذلت کے وارث، محمد عربی ﷺ کے ان خاک نشینوں کا رتبہ کیا جانیں۔ جنہیں پہلے بھی زندگی حضور اکرم ﷺ کے دم سے ملی تھی اور آج بھی آپ کا دامن پکڑ کر آپ ﷺ کا مشن پورا کرنے کی تگ و دو سے اور آپ کے بتائے ہوئے راستے پر چلنے سے ہی ملے گا۔

جانتا ہوں میں مشرقی اندھیری رات میں بے یل و بیضا ہے پیران حرم کی آستین
عصر حاضر تقاضوں سے ہے لیکن یہ خوف ہو نہ جائے آشکارا شرع پیغمبر کہیں
الحذر آئین پیغمبر سے سو بار الحذر حافظ ناموس زن، مرد آزما، مرد آفریں

قناعت ہی اچھی ہے

محمد عامر

(۱): مشہور اموی خلیفہ سلیمان بن عبد الملک ایک بار حج کے لئے مکہ آیا، اس نے دیکھا کہ کعبہ کے سامنے ایک بزرگ نہایت خشوع و خضوع کے ساتھ قرآن پاک پڑھ رہے ہیں۔ تلاوت کرتے ہوئے وہ اس قدر مستغرق ہیں کہ ارد گرد کی کوئی خبر نہیں، ان کی آنکھوں سے آنسو بہہ رہے ہیں۔ سلیمان ان بزرگ کی قدر و منزلت سے واقف تھا، وہ طواف سے فارغ ہو کر ان کے قریب آ کر بیٹھ گیا۔

وہ بزرگ خلیفہ کی موجودگی سے بے نیاز اپنی کیفیت میں ڈوبے تلاوت کلام پاک کرتے رہے۔ خلیفہ انتظار کرتا رہا، جب ان کی تلاوت میں چند لمحوں کا وقفہ آیا تو اس نے آگے کی جانب جھک کر انہیں سلام کیا، جواب ملنے پر خلیفہ نے دھیمے لہجے میں پوچھا ”آپ کی اپنی کوئی ضرورت ہو تو مجھے بتائیے، میں پوری کروں گا۔“

جواب میں خاموشی چھائی رہی۔ خلیفہ نے یہ سمجھا کہ شاید میری بات سنی نہیں گئی۔ اس بار اس نے زیادہ قریب ہو کر پوچھا کہ آپ کی اپنی کوئی ضرورت ہے تو آگاہ کریں۔ چند لمحوں کی خاموشی کے بعد وہ بزرگ گویا ہوئے

”واللہ مجھے شرم آتی ہے کہ میں اللہ بزرگ و برتر کے گھر میں بھی اس کے علاوہ کسی اور سے سوال کروں“ یہ جواب سن کر خلیفہ شرمندگی سے خاموش ہو کر بیٹھ رہا۔ نماز ہو گئی اور وہ بزرگ باہر آئے تو خلیفہ ان کی جانب بڑھا اور برابر پہنچ گیا اور کان میں بولا ”جناب اب تو ہم اللہ کے گھر سے باہر آ گئے ہیں اس لئے آپ کی جو بھی ضرورت ہو بیان فرمادیجئے“

ان بزرگ نے پوچھا کونسی ضرورت؟ دنیاوی ضروریات میں سے کوئی بیان کروں یا آخرت کی ضروریات میں سے کوئی ضرورت؟“

خلیفہ نے جھینپ کر جواب دیا دنیاوی ضرورت۔ اس پر وہ بزرگ دھیمے مگر مضبوط لہجے میں بولے ”میں تو اس ذات سے بھی دنیاوی ضروریات طلب نہیں کرتا جو ان کا مالک ہے، اس شخص سے کیسے مطالبہ کر سکتا ہوں جو ان کا مالک ہی نہیں۔“

خلیفہ یہ سن کر خاموش ہو گیا اور سلام کر کے رخصت ہو گیا۔ اس نے اپنے حواریوں سے کہا ”آلہ اللہ خطاب پر رحم فرمائے، زہد و تقویٰ نے انہیں کس قدر معزز بنا رکھا ہے۔“

اللہ عز و جل کے کافی ہو جانے کے خیال سے یہ دنیا سے کس قدر بے نیاز ہو گئے ہیں۔ یہ بزرگ سالم بن عبد اللہ، حضرت عبد اللہ بن عمرؓ کے فرزند اور حضرت عمرؓ کے پوتے تھے۔

(۲):۔ یمن کے رہنے والے مشہور تابعی بزرگ حضرت طاؤس بن کیسانؓ کا زہد و تقویٰ اور قناعت بھی فقید المثل تھی۔ انہوں نے کبھی اُمراء سے کوئی توقع نہ رکھی اور نہ ہی اس امید میں کبھی دربار خلافت کا رخ کیا۔ حضرت عطاء بن ابی رباحؓ راوی ہیں کہ ایک بار انہوں نے مجھے نصیحت کی کہ ”اے عطاء اپنی ضروریات اس کے پاس نہ لے جاؤ جس نے تمہاری وجہ سے اپنے دروازے بند کر رکھے ہیں اور وہاں چوکیدار بٹھار کھے ہیں،

بلکہ اپنی حوائج اس ذات (اللہ) کے سامنے پیش کرو جس نے اپنے دروازوں کو تمہارے لئے کھلا چھوڑ رکھا ہے اور تم سے مطالبہ کر رکھا ہے کہ تم اس سے مانگو اور وعدہ کیا ہے کہ تم اس سے مانگو گے تو وہ تمہیں عطا کرے گا۔“

حضرت طاؤسؓ کی اپنی بیٹی کو کی گئی نصیحت بھی بڑے مشہور ہے، کہا بیٹا اہل عقل کے پاس بیٹھو گے تمہارا تعلق و انتساب ان کی طرف ہوگا، خواہ تمہارا شمار ان میں نہ ہوتا ہو،

جاہلوں سے دور رہو کہ اگر تم ان کے پاس بیٹھو گے تو تمہارا تعلق ان ہی کے ساتھ بیان کیا جائے گا، خواہ تم ان میں سے نہ ہو۔

جان رکھو کہ ہر چیز کا بہترین درجہ ہوتا ہے اور آدمی کا بہترین درجہ یہ ہے کہ اس کا دین مکمل اور اخلاق باکمال ہوں۔

حضرت طاؤسؓ نے سو سال سے زیادہ عمر پائی، مگر ان کا ذہن آخری لمحوں تک مستعد اور فعال

رہا۔ آخری ایام میں ان سے ملنے کوئی مسافر آیا، حضرت طاؤسؓ پر نقاہت طاری تھی، طویل گفتگو کرنے کی ہمت نہیں تھی،

کہا اگر کہو تو میں تمہیں تورات، زبور، انجیل اور قرآن کی تعلیمات کا خلاصہ بتا دوں، پھر حضرت طاؤسؓ نے فرمایا

”اللہ تعالیٰ سے اس قدر ڈرو کہ تم سے زیادہ دنیا کی کوئی چیز اللہ سے ڈرنے والی نہ ہو اور اللہ سے اپنے اس خوف کی بنا پر انتہائی پُر امید رہو، اور لوگوں کے لئے وہی پسند کرو جو اپنے لئے کرتے ہو۔“

(۳):۔ قاضی شریحؒ جو حضرت عمر فاروقؓ کے زمانے سے لے کر خلفائے بنی امیہ تک

ساتھ سال تک قاضی کے عہدے پر فائز رہے۔

ایک بار ایک شخص اپنے کسی دوست کی نا انصافی اور زیادتی کا شکوہ کر رہا تھا کہ قاضی شریحؒ

نے سن لیا، وہ فوراً اس کا ہاتھ پکڑ کر ایک جانب لے گئے اور کہا کہ

”برادر زادے اللہ کے سوا کسی سے اپنا شکوہ بیان نہ کرو، اگر وہ دوست ہو تو تم شکایت کر

کے اسے پریشان کرو گے، اگر دشمن ہو تو وہ اس پر خوش ہوگا۔

میری آنکھ کی طرف دیکھو اس کی بینائی ختم ہو چکی ہے، پندرہ برس سے میں نے اس آنکھ سے

کوئی شخص دیکھا نہ راستہ، لیکن تیرے علاوہ آج تک کسی اور کو نہیں بتایا،

جب بھی کوئی مصیبت آئے تو اللہ سے شکایت کرو اور اسی کو اپنا غم خوار بناؤ، وہی بہترین

ذات ہے جس سے سوال کیا جائے تو رد نہیں کرتا اور دعا کی جائے تو رائیگاں نہیں جاتی۔“

انہی قاضی شریحؒ نے ایک بار کسی آدمی کو کسی دوسرے سے کچھ مانگتے دیکھا تو کہا

”برادر زادے، جس نے کسی انسان سے حاجب پوری کرنے کے لئے سوال کیا تو سمجھو کہ

اس نے اپنے آپ کو غلامی کے لئے پیش کر دیا۔

جس سے مانگا جائے وہ اگر اس کی ضرورت پوری کر دے تو اس نے مانگنے والے کو اپنا غلام بنا

لیا۔ اگر وہ ضرورت پوری کرنے سے انکار کر دیتا ہے تو دونوں ذلیل ہو کر اپنی اپنی راہ لیں گے، ایک بخل

کی ذلت اٹھائے گا اور دوسرا سوال پورا نہ ہونے کی ذالت۔

سوال کرو تو اللہ ہی سے کرو، مدد مانگو تو اسی سے مانگو، اس لئے کہ اللہ کی توفیق کے بغیر انسان بُرائی سے بچ سکتا ہے نہ نیکی کا فعل انجام دے سکے گا۔“

(۴)۔ دنیا کی حقیقت کے بارے میں حضرت خواجہ حسن بصریؒ کا ایک مختصر بیان حیران کن

تاثیر کا حامل ہے۔

حضرتؒ سے کسی نے دنیا کی حقیقت کے بارے میں پوچھا، حضرت حسن بصریؒ نے فرمایا اس گھر کا کیا حال بتاؤں جس کا آغاز مشقت و تکلیف سے ہوتا ہے اور اختتام فنا سے۔ اس کے حلال کا حساب دینا ہوگا اور حرام کا عذاب بھگتنا ہوگا۔

یہاں جس کو خوشحالی میسر آتی ہے وہ آزمائش میں ڈالا جاتا ہے اور جو مفلس ہوتا ہے وہ اپنی مفلسی پر افسوس کرتا ہے۔ ایک اور آدمی کو بطور نصیحت کے کہا

، ہم نے دین کو سکیڑ کر رکھا ہے اور دنیا کو پھیلا رکھا ہے۔ ہم میں سے ایک ٹیک لگا کر دنیا میں دوسروں کے مال کو ہڑپ کئے جاتا ہے، اس کا یہ کھانا دوسروں سے چھینا ہوا ہوتا ہے۔

نمکین کے بعد میٹھا، ٹھنڈے کے بعد گرم اور خشک کے بعد تر طلب کرتا ہے، حتیٰ کہ حلق شکم سیری کے باعث بد ہضمی کا شکار ہو کر ہاضمہ والی دواء طلب کرتا ہے۔

اے نادان تو نے یہ کھانا ہضم نہیں کیا اللہ کا دین ہضم کیا ہے۔ تجھے اپنا ہمسایہ نظر نہیں آیا جو ضرورت مند تھا۔ تیری قوم کا وہ یتیم کہاں رہ گیا جو بھوکا تھا؟ وہ مسکین اور مصیبت زدہ کیا ہوا جو ساکلا نہ نظروں سے تجھے دیکھ رہا تھا۔

اللہ نے جو تجھے تلقین و وعظ کیا اس کا کیا بنا؟ کاش تجھے معلوم ہو جاتا کہ تیری زندگی کے دن

معدود ہیں۔

جب ایک دن کی روشنی تجھ سے غائب ہوتی ہے تو تیری عمر کا ایک دن کم ہو جاتا ہے اور تجھ

سے اپنا حصہ لے کر چلا جاتا ہے۔“

مسلمانوں کا اعتدال

آجکل میڈیا میں انتہاء پسندی، شدت پسندی اور دہشت گردی کے خلاف ڈھنڈورا پیٹا جا رہا ہے، ہر طرف ایک ہی آواز ہے وہ یہ کہ شدت پسندی اور دہشت گردی کو جڑ سے اکھاڑ پھینکا جائے، اگرچہ کچھ مقتدر حلقے (خصوصاً مسلمان) اس بات کا بڑی شدت سے مطالبہ کر رہے ہیں کہ انتہاء پسندی اور دہشت گردی کی تعریف کی جائے، تاکہ اس کا سد باب کیا جائے، حقیقت میں دیکھا جائے تو اس کی تعریف روزانہ امریکہ اور اس کے حواری اپنی زبان اور عمل سے کر رہے ہیں، جہاں پر مذہبی شدت پسندی کا نام آتا ہے تو فوراً مسلمان ہدف بن جاتا ہے، اور دنیا کے کسی بھی گوشے میں دہشت گردی ہو جائے تب بھی مسلمان ہی کی طرف نگاہیں اٹھتی ہیں، جس کا نتیجہ یہ نکلا ہے کہ آج دنیا کے تمام غیر مسلم ممالک میں مسلمانوں کو تنگ کیا جا رہا ہے، ان کی عبادت گاہوں ان کے مدارس اور انکی تمام ویلفیئر تنظیموں کو شک کی نگاہ سے دیکھا جا رہا ہے۔

اسلام نے تو اس چیز کو قطعاً حرام قرار دیا ہے اس کی تو کھلی تعلیم اور مسلمانوں کو انتہائی تاکید یہ ہے کہ **كُونُوا قَوَّامِينَ بِالْقِسْطِ تَمْنَحْتُمْ سِلَاحًا لِّمَنْ يَّهَادِيكُمْ وَلَا يَحْزَنُ مَنَّا قَوْمٌ عَلَىٰ أَنْ لَا تَعْدِلُوا** اور کسی قوم کی عداوت و بدخواہی تمہیں بے انصافی پر آمادہ نہ کر دے۔ مسلمانوں کی تاریخ ایسے واقعات سے بھری پڑی ہے کہ کسی ملک میں مسلمانوں پر ظلم کیا گیا تو انہوں نے دوسرے ممالک میں ظالم قوم کے افراد سے اس کا بدلہ کبھی نہیں لیا، ہاں اگر مسلمانوں نے اپنے میں ہمت پائی تو ان ہی ظالموں کی سرکوبی کے لئے اسی ملک پر حملہ کیا لیکن بے قصوروں سے اس کا بدلہ کبھی نہیں لیا،

مسلمانوں کا ابتدائی دور تو ایک مثالی دور ہے اس زمانہ میں مسلمانوں نے جس حیرت انگیز عدل و انصاف اور اصول پرستی کا ثبوت دیا وہ تو آج کل کی فضا میں عقل و قیاس سے بھی بالاتر ہے لیکن بعد کے دور میں بھی اس کی مثالیں بکثرت ملتی ہیں۔

پندرہویں صدی عیسوی میں محمد فاتح عثمانی حکومت کا بہت ہی مشہور تاجدار گزرا ہے اس کے

عدل و انصاف کی گواہی مسلمان مورخین کے علاوہ عیسائی مورخین بھی دیتے ہیں۔ محمد فاتح کا ایک ہم عصر بادشاہ اولاد چہارم ولاچیا میں حکومت کرتا تھا، وہ شخص اتنا ظالم تھا کہ ظلم کرنے میں اسے مزاملتا تھا۔ جتنی بُری طرح سے وہ کسی کو قتل کرا سکتا تھا، اس سے دریغ نہیں کرتا تھا۔ ہزاروں مسلمانوں کو اس نے قتل کرا دیا۔

قتل کا سب سے پسندیدہ طریقہ اس ظالم کے نزدیک یہ تھا کہ زندہ آدمی کے بدن میں میخیں ٹھونکوا دیتا اور ان کے تڑپنے کو دیکھ کر خوش ہوتا۔ مولاچیا میں بہت سے مسلمان عثمانی تاجر آباد تھے۔ اس نے ان سب کو قتل کرا دیا یہ خبریں جب قسطنطنیہ پہنچیں تو وہاں کے مسلمان اس ظلم سے چیخ اُٹھے، لیکن اس کا بدلہ انہوں نے وہاں کی عیسائی رعایا سے نہیں لیا بلکہ سلطان نے خود ولاچیا پر حملہ کیا اور ولا شکست کھا کر بھاگ گیا۔

اگر سلطان محمد فاتح ولا کے مظالم کا بدلہ اپنی عیسائی رعایا سے لینا چاہتا تو اسے کون روک سکتا تھا۔ لیکن وہ اسلامی احکام و تعلیمات کی روشنی میں ان کے حقوق کو سمجھتا تھا اور جانتا تھا کہ یہ بے قصور ہیں، اگرچہ اس کے دور حکومت میں بہت سے عیسائی ممالک میں مسلمانوں پر ظلم ہو رہے تھے لیکن خود اس کی عیسائی رعایا آرام سے زندگی بسر کر رہی تھی، اس نے انہیں ہر قسم کی آزادی دے رکھی تھی، وہ خود عیسائیوں کے گرجا کا سرپرست تھا، پادری اور گرجا کے دوسرے عہدے دار تمام ٹیکسوں سے بری تھے۔ اس بات کی عام اجازت تھی کہ وہ اپنے قومی معاملات اپنی عدالتوں میں لے جائیں۔

ان کے نکاح اور وراثت کا قانون جوں کا توں باقی رکھا گیا تھا۔ لارڈ ایورسلی کا بیان ہے کہ سلطان محمد نے عیسائی رعایا کو جتنے حقوق دے رکھے تھے وہ اور کسی یورپین حکومت نے نہیں دیئے۔ انہیں کبھی مسلمان ہونے کے لئے مجبور نہیں کیا گیا۔

سولہویں صدی عیسوی میں قسطنطنیہ میں سلیمان اعظم قانونی (۱۵۲۰ء تا ۱۵۶۶ء) حکومت کر رہا تھا اس وقت یورپ میں ہر جگہ سے مسلمانوں کا نام و نشان مٹایا جا رہا تھا۔ اسپین میں اس وقت آخری مسلمان بادشاہ ابو عبد اللہ تھا۔ آپس کے اختلافات کی وجہ سے اسپین کی حکومت بہت کمزور ہو چکی تھی، مسلمان عیسائیوں کے حملہ کی تاب نہ لا سکے اور بہت جلد اسپین پر عیسائیوں کا قبضہ ہو گیا۔ انہوں نے وہاں پہنچ کر جتنے ظلم مسلمانوں پر کئے ہیں وہ تاریخ میں محفوظ ہیں۔

انہوں نے مسلمانوں کو زبردستی عیسائی بنایا جنہوں نے عیسائی ہونے سے انکار کیا انہیں زندہ جلادیا گیا۔ مسلمانوں کا نام و نشان مٹانے کی انہوں نے ٹھانی توان کے مدرسے اور کتب خانے برباد کر دیئے اور شاہی عمارتیں قبریں اور مسجدیں تک کے برابر کر دیں۔

افریقہ کے ساحلی شہر ٹیونس پر عیسائی فوجیں چارلس کی سرکردگی میں حملہ آور ہوئیں۔ مسلمانوں نے شکست کھائی چارلس شہر میں فاتحانہ داخل ہوا۔ اس وقت فتح کی بدستی میں وہ یہ بھی بھول گیا کہ یہ جاندار ہیں۔ اس نے انکھیں بند کر کے تیس ہزار باشندوں کو موت کے گھاٹ اتار دیا۔ اس وقت کی بحری تجارت عربوں کے ہاتھ میں تھی عرب تاجر جہازوں کے ذریعہ مصر سے یورپ کا سامان ہندوستان لاتے اور یہاں سے وہاں لے جاتے۔

لیکن اسی زمانہ میں عیسائی ملاح واسکوڈی گاما نے ہندوستان کا نیا راستہ دریافت کر لیا تو انہوں نے عربوں کے ہاتھ سے تجارت چھین لینے کی ہر ممکن کوشش کی اور ذلیل سے ذلیل حرکتوں سے نہ چو کے..... اس لئے انہوں نے عرب جہازوں پر حملے کرنا شروع کئے۔ عرب، حبش، ہندوستان، فارس کے ساحلی مقامات پر حملے کئے اور غیر مسلموں کو مجبور کیا کہ وہ مسلمانوں اور عربوں کے ہاتھ اپنا اسباب نہ فروخت کریں۔

ملیبار کے مولیہ تاجروں پر بڑی زیادتیاں کیں اور حجاز کے ساحلی شہروں پر قبضہ جمایا اور ہندوستان میں سندھ سے لے کر مدراس و گجرات اور بمبئی تک کے بندر گاہوں پر دھاوے کئے۔ ساحلوں اور جزیروں میں مسلمانوں کا قتل عام ہو رہا تھا۔ مسجدیں توڑ توڑ کر کلیسا بنائی جا رہی تھیں کالی کٹ کے راجہ کو اس پر مجبور کیا گیا کہ وہ مسلمانوں کو عرب آنے جانے سے روک دے۔ کوچین اور ساحل ہند پر قبضہ کر کے مسلمانوں کو عیسائی کیا اور مسجد کو کلیسا بنایا اور پھر رفتہ رفتہ عرب کے سواحل عدن، ہرمز، پریم وغیرہ کو اور ہندوستان کے سواحل میں سے گوا، جبول، وایل، ریپ دمن، مہائم وغیرہ کو تاخت و تاراج کیا۔

کالی کٹ پر حملہ کر کے شہر کو لوٹ لیا اور وہاں کی جامع مسجد کو جلا کر خاک سیاہ کر دیا۔ یہی حال انہوں نے عرب کے ساحلی مقامات کا کیا، حج کے بحری مسافر قزاقوں کے ہاتھوں سے بمشکل جان بچا سکے تھے، گوا کی مشہور بندرگاہ سلطنت بیجا پور سے چھین لیا اور سلطان گجرات کی تمام بندرگاہوں پر

غارت گری شروع کر دی جدہ اور عدن پر کئی حملے کئے۔

لیکن اسی زمانہ میں عثمانی حکومت سے عیسائی جہاں کہیں بھی تھے خوش تھے اور آرام سے تھے۔ نہ تو ان کی کہیں تجارت بند کی جا رہی تھی اور نہ کوئی گرجا توڑ کر مسجد بنائی جا رہی تھی، اس وقت عثمانی سلطان سلیمانی اعظم قانونی کی حکومت میں مسلم اور غیر مسلم ہر رعایا کے حقوق یکساں محفوظ تھے۔ عیسائیوں اور یونانیوں پر کبھی زیادہ محصول نہیں لگایا گیا۔ اس کی عیسائی رعایا اتنے آرام سے رہتی تھی کہ وہ آرام انہیں عیسائی حکومتوں میں بھی نصیب نہیں تھا۔

کریسی کا بیان ہے کہ سلطنت عثمانیہ سے متصل جو عیسائی ممالک تھے وہاں کی عیسائی رعایا بھاگ بھاگ کر وہاں چلی آتی تھی، سلیمان اعظم کے زمانہ کے ایک مصنف کا بیان ہے کہ ”میں نے گروہ در گروہ ہنگروی دہقانوں کو اپنے جھونپڑوں میں آگ لگا کر اور اپنے بیوی بچے، مولیٰ اور سامان کاشت کو لے کر ترکی کے علاقے میں پناہ لیتے ہوئے دیکھا ہے جہاں وہ جانتے تھے کہ عشر کے علاوہ ان پر اور کسی قسم کا محصول یا تکلیف دہ بار عائد نہ کیا جائے گا۔ غیر ملکی تاجروں کو ہر قسم کی سہولتیں ترکی میں حاصل تھیں ان کے جان و مال اور مذہب کی محافظ حکومت تھی، ان پر بھاری بھاری محصول نہیں لگتے تھے۔“

سوچنے کی بات ہے کہ کیا سلیمان اعظم اپنے ان مسلمان بھائیوں کا بدلہ جو اسپین، پرتگال، گوا، عدن، کالی کٹ وغیرہ میں برباد کئے جا رہے تھے اپنے ملک کی عیسائی اور یونانی رعایا سے نہیں لے سکتا تھا؟ مگر اس نے یہ سوچا کہ یہ چیز اسلام اور قانون انسانیت کے خلاف ہے۔ ان بے قصوروں کے قتل کرنے سے ظالموں کو کوئی نقصان نہ پہنچے گا۔

یہ عدل و انصاف، یہ حقوق کا خیال، مظلموں کی یہ اعانت اور محکوم اقلیت کی ذمہ داری کا یہ احساس کچھ خاص اسی زمانہ میں نہ تھا، بلکہ ہمیشہ ہی مسلمانوں نے ظلم کا بدلہ رحم سے دیا ہے۔ بے قصوروں پر کبھی بھی ہاتھ نہ اٹھایا خصوصاً بچوں، عورتوں، مریضوں اور بوڑھوں کی حفاظت کو ہمیشہ اپنا فرض جانا۔ ۱۰۹۹ء میں سب سے پہلے بیت المقدس پر عیسائیوں کا قبضہ ہوا، کئی ہفتہ تک وہ اس مقدس شہر میں قتل عام کرتے رہے۔ صرف مسجد اقصیٰ میں 70000 ستر ہزار مسلمان قتل کئے گئے، عیسائی مسلمانوں کو آگ میں زندہ جلاتے تھے گھروں سے نکال کر میدانوں میں جانوروں کی طرح گھسیٹتے

تھے۔ مقتول مسلمانوں کو قتل کرتے تھے، بچوں بوڑھوں اور جوانوں میں کوئی امتیاز باقی نہ تھا۔ جلدی مارنے کے لئے کئی کئی آدمیوں کو ایک ہی رسی میں لٹکا دیتے تھے۔ بیت المقدس کے راستے میں ہر جگہ سروں، ہاتھوں اور پاؤں کے انبار لگے ہوئے تھے۔

ہیکل سلیمانی میں اس قدر خون بہا تھا کہ اس کے صحن میں لاشیں تیرتی پھیرتی تھیں، عیسائی سپاہی جب حضرت سلیمان کی عبادت گاہ میں داخل ہوئے تو ان کے گھوڑوں کے گھٹنوں تک مسلمانوں کا خون تھا، آٹھ روز تک قتل عام کا یہ بازار گرم رہا۔ عورتیں بچے، بوڑھے سب مارے گئے۔ لیکن اس ظلم کا بدلہ کسی دوسرے ملک کے کمزور اور زیر قابو عیسائیوں سے نہیں لیا گیا۔ بیشک اپنے ملک میں تو بدلہ لے سکتے تھے مگر انہوں نے اپنی پیشانی کو اس بدنماداغ سے صاف رکھا بلکہ ان تمام واقعات کو جاننے کے بعد بھی وہ اپنی عیسائی رعایا کو آرام سے رکھے ہوئے تھے، اس وقت ترکی کا بادشاہ سلیمان ثانی ۱۰۹۹ء تا ۱۰۶۳ء اس کے وزیر مصطفیٰ کو پرلی کو اس کا بہت خیال تھا کہ اس کی غیر مسلم رعایا پر کسی قسم کا ظلم نہ کیا جائے۔ اس نے انہیں پوری مذہبی آزاری دے دی تھی۔

جزیہ کے علاوہ ان پر کوئی محصول نہ تھا، اس سے پہلے انہیں اسلامی حدود میں نئے گرجے تعمیر کرنے کی اجازت نہ تھی۔ لیکن اس نے انہیں نئے گرجے بنانے کی بھی اجازت دی۔ اور انہوں نے اس نرمی سے فائدہ اٹھایا۔ اگر اسے معلوم ہو جاتا کہ کسی نے عیسائی رعایا پر ظلم کیا ہے تو وہ اسے سخت سزا دیتا۔

پانچویں صدی ہجری میں سلطان صلاح الدین ایوبی کے زمانہ میں عیسائی بہت بڑھ رہے تھے، وہ جہاں بھی مسلمانوں کو کمزور پاتے انہیں ہر طرح ستاتے، سودا گروں کو لوٹ لیتے، عیسائیوں کا مشہور سردار ریجی نالڈ تو اپنے ظلم میں آج تک مشہور ہے کہ عیسائی مورخ لین یول اسے مکار اور قزاق کہتا ہے۔ اس کا بیان ہے کہ ریجی نالڈ عہد و پیمان کا قطعی خیال نہ کرتا تھا۔ اس کے وعدے وقتی ہوتے تھے امن پسند مسلمانوں کو ستانے میں اُسے خاص مسرت ہوتی تھی، تاجروں حاجیوں کے قافلے وہ اکثر لوٹ لیا کرتا تھا۔ اس کی چیرہ دستی یہاں تک بڑھ گئی تھی کہ اس نے مکہ میں خانہ کعبہ اور مدینہ میں روضہ نبوی کو مسمار کرانے کا ارادہ کیا اور اس خیال سے ایک فوج بھی لے کر چلا تھا۔ لیکن راستے ہی میں مسلمانوں نے اسے شکست دے دی اور اپنے مقصد میں کامیاب نہ ہو سکا، صلح کے زمانہ میں بھی وہ مسلمانوں کو

ستانے سے نہ چوکتا، ایک مرتبہ اس نے دوران صلح میں مسلمان تاجروں کے ایک قافلے کو گرفتار کر لیا اور آزادی مانگنے پر اس نے جواب دیا کہ ”تم تو محمد کو مانتے ہو انہیں سے کہو کہ آ کر چھڑالیں۔“

ایک مرتبہ ایسا ہوا کہ مسلمان شہر عکا میں گھر گئے عیسائیوں کا محاصرہ اتنا سخت تھا کہ سلطان صلاح الدین باہر سے مسلمانوں کو کوئی مدد نہیں پہنچا سکتا تھا۔ کچھ دنوں تک تو مسلمان ڈٹے رہے لیکن تابکے! رسد ختم ہو جانے پر شہر کو حسب ذیل شرائط پر عیسائیوں کے حوالہ کر دیا۔

(۱) مسلمان اپنے مال و متاع کو لیکر نکل جائیں گے۔

(۲) مسلمان دولاکھ اشرفیاں صلیبوں اور چودہ ہزار اشرفیاں صور کے حاکم کو دیں گے۔

(۳) صلیب اعظم عیسائیوں کو واپس کر دیں گے۔

(۴) پانچ سو ممتاز صلیبی قیدیوں کو رہا کر دیں گے۔

صلح نامہ مکمل ہو گیا تو مسلمانوں نے شہر کا دروازہ کھول دیا عیسائیوں نے شہر میں داخل ہوتے ہی بد عہدی کی۔ انہوں نے کہا جب تک آخری تین شرطیں مسلمان پوری نہ کر دیں گے۔ ہم مسلمانوں کو شہر سے باہر نہ نکلنے دیں گے۔ سلطان صلاح الدین نے بہت کوشش کی کہ صلیبی اپنے وعدوں کا پاس کریں لیکن انہوں نے اپنے عہد نامہ کا کوئی خیال نہیں کیا اور جتنے مسلمان روپیہ دے سکتے تھے انہیں جانے دیا اور باقیوں کو انہوں نے قتل کر دیا۔

اس وقت کے عیسائیوں نے مسلمانوں کے ساتھ جو کچھ کیا تھا یہ اس کا بہت مختصر اور مجمل تذکرہ ہے اور اس کی حیثیت مشتہ نمونہ از خردارے سے زیادہ نہیں ہے لیکن اسی کے مقابلہ میں سلطان صلاح الدین کی رواداری ملاحظہ ہو۔ وہ اگر چاہتا تو اپنے یہاں کی عیسائی رعایا سے ان مظالم کا پورا پورا بدلہ لے سکتا تھا۔ لیکن تاریخ کے اوراق شاہد ہیں کہ اس کا دامن اس آلائش سے ہمیشہ پاک رہا۔

عکا میں عیسائیوں کے داخلہ کی داستان ابھی آپ نے پڑھی اور حضرت مسیح کے ماننے والوں نے شرائط کی جس طرح پابندی کی اسے آپ نے دیکھ لیا۔ لیکن اس کے مقابلہ میں سلطان صلاح الدین نے اسلامی تعلیم کا جو نمونہ اپنے عمل سے پیش کیا وہ یہ تھا کہ سلطان نے بیت المقدس کا محاصرہ کیا۔ کچھ دنوں تک تو عیسائیوں نے مقابلہ کیا لیکن جب اپنے میں ہمت نہ پائی تو سے اس شرط پر معاہدہ ہوا کہ عیسائی ہر مرد کی طرف سے دس دینار، اور ہر عورت کی طرف سے پانچ دینار اور ہر بچہ کی طرف سے دو

دنیا روئے کر شہر سے چلے جائیں گے۔ چالیس دن کے اندر جو لوگ نہ جائیں گے وہ غلام بنائے جائیں گے۔ اس شرط کے بعد بیت المقدس کے دروازے مسلمانوں کے لئے کھول دیئے گئے۔

اس وقت اگر مسلمان چاہتے تو عکا کے اپنے بھائیوں کا بدلہ لے سکتے تھے۔ کوئی طاقت ایسی نہ تھی جو انہیں اس سے روک سکتی لیکن وہ مسلمان تھے، اسلامی احکام کے پیرو تھے اور وعدہ کی اہمیت کو جانتے، اس وجہ سے خود سلطان نے اپنے اہتمام سے اور اپنی نگرانی میں تمام عیسائیوں کو شہر سے نکالا ہر طرف گلی کو چوں میں اس کے سپاہی پھیلے ہوئے تھے کہ کوئی شخص کسی پر ظلم نہ کرنے پائے۔ بہت سے عیسائی چالیس دنوں میں شہر چھوڑ کر چلے گئے، لیکن ایسے بھی بہت تھے جو اتنی حقیر رقم کا انتظام بھی نہیں کر سکتے تھے، سلطان اور اس کے دوسرے امراء نے ایسے بہت سے لوگوں کو خود خرید کر آزاد کر دیا۔ بہتوں کو مسلمانوں نے اپنی جیب سے یہ رقم دی تا کہ وہ اسے بطور فدیہ دے کر آزاد ہوا جائیں۔ وہی ریچی نالڈ جو ہمیشہ مسلمانوں کا دشمن رہا اور بابر سلطان کو زک پہنچانے کی کوشش کرتا رہا۔ اس کی بیوہ جب سامنے آئی تو سلطان اس کے شوہر کی تمام بدعنوانیوں کو بھول گیا اور اس کے ساتھ بہت اچھی طرح پیش آیا۔ ریچی نالڈ کا لڑکا دمشق میں قید تھا اس کے متعلق سلطان نے وعدہ کیا کہ وہ اسے رہا کر دے گا۔

سلطان کی اس رحم دلی سچائی اور پابندی عہد کا خود عیسائی مورخین کو بھی اقرار ہے۔ لین پول فتح بیت المقدس کے تمام واقعات لکھنے کے بعد لکھتا ہے کہ :- جب ہم سلطان کے ان احسانات پر غور کرتے ہیں۔ تو ہمیں اپنی وہ وحشیانہ حرکتیں یاد آ جاتی ہیں جو ہم نے فتح بیت المقدس کے وقت کی تھیں۔ اس وقت فاتح عیسائیوں نے مسلمانوں کو بھیڑ بکری سے بھی زیادہ حقیر سمجھا تھا۔ انہیں یروشلم کے بازاروں میں زندہ گھسیٹتے تھے، زندہ ہی آگ میں جلا دیتے تھے۔ چھتوں سے دھکیل دیتے تھے۔ غرض کہ اس قتل عام نے مسیحی دنیا کی عزت کو بیٹھ لگایا اور عیسائیوں نے اس شہر کو ظلم و بدنامی کے رنگ میں رنگا۔ جہاں پر مسیح نے رحم و محبت کا وعظ کیا تھا۔ یہ ان بے رحم عیسائیوں کی خوش قسمتی تھی کہ سلطان صلاح الدین کے ہاتھوں اس پر رحم ہوتا رہا ہے۔“ غرض کہ مسلمانوں کا ہمیشہ یہی دستور رہا ہے کہ ظلم کا بدلہ ظالم ہی سے لیتے تھے، کبھی بھی انہوں نے ایسا نہیں کیا کہ اپنے ملک میں بسنے والے غیر مسلموں کو قتل کر دیا ہے۔ انہوں نے اپنے ملک کا گرجا کبھی بھی اس لئے نہیں توڑا کہ کسی دوسرے ملک میں مسجد شہید کر دی گئی ہے۔

کائنات کی تخلیق کے سلسلہ میں فلسفہ قدیم اور سائنسی نظریات کی تردید اور اسلامی نظریہ تخلیق کائنات و احقاق

قسط 5

حذیفہ و ستانوی

نیل المسیح یا فوج سوسے ۲ کروڑوں صدی تک کائنات کے بارے میں مشہور فلسفیانہ

وسائنسی نظریات کی مکمل تردید اور اسلامی نظریہ تخلیق کائنات کا قرآن وحدیث اور صحاح

حق کے اقوال کی روشنی میں دلیل اثباتی بیان

کائنات کے متعلق سائنسدانوں کا نظریہ:

(الف) کائنات اور ہماری زمین کی پیدائش کے بارے میں جو نظریہ اکثر انسائیکلو پیڈیا یا معلومات عامہ کی کتابوں میں پایا جاتا ہے اور مغربی ذوق اور فیشن کے موافق ہے کچھ اس طرح سے ہے۔

شاید ابتداء میں یہ تمام کائنات، فضا میں پگھلے ہوئے مواد کا کھولتا ہوا بے انتہا سمندر تھا۔ اور آخر کار یہ سیال مادہ منجمد ہو کر اجرام فلکی کی صورت اختیار کر گیا۔

بعض لوگوں کا خیال ہے کہ شروع شروع میں فضائے عالم میں نور ہی نور تھا۔ جو کہ بعد ازاں قوت میں تبدیل ہو گیا۔ یہ قوت بہت زیادہ عرصہ فضا میں بے حرکت پڑی رہی، اس وقت موجودہ کائنات کے کوئی آثار نہیں تھے، ایک مدت کے بعد یہ قوت سیال گیس کی طرح کے روشن مواد کی شکل اختیار کر گئی، جو کہ فضا میں یکساں پھیلی ہوئی تھی۔

مسرہیل نے بیان کیا ہے کہ ایک طاقت، کشش ثقل اس بے انتہا گیس سمندر کے درمیان پھینکی گئی، اب ہر ایک ذرے کے لئے فضائے کائنات میں توازن رکھنے کے لئے یہ ضروری ہو گیا کہ وہ ہمسایہ ذرات کے ساتھ مل کر قوت کشش کا صحیح توازن رکھے۔ اور جو ذرہ اپنی ابتدائی جگہ سے ہل گیا۔ اس کے لئے اپنی پہلی حالت دوبارہ حاصل کرنا ناممکن ہو گیا۔ کشش ثقل کے باعث جو ہلچل پیدا ہوئی اس سے تمام فضا میں پھیلا ہوا گیس مواد لاکھوں کروڑوں منجمد اشیاء کی صورت اختیار کر گیا ہر تکثیف کی مرکزی کشش ثقل نے اس کے ذرات کو پیوستہ رکھا ان منجمد اشیاء نے کشش ثقل کے لحاظ سے بے توازن اور متزلزل ہونے کے باعث گھومنا شروع کر دیا، ان کی گردش نے کچھ ایسی محرک قوتیں پیدا کیں جنہوں نے ان اشیاء کو سنبھال لیا اور کشش کے متزلزل اثر پر قابو پا لیا۔

اب ہر تکثیف کے اجزاء نے محوری گردش اختیار کی یعنی اس کے مرکز کے گرد گھومنا شروع

کر دیا، کشش ثقل کے توازن کے لئے یہ لازمی تھا، اس پتلے مواد کی مجموعی گردش نے ایک اور تغیر پیدا کیا۔ یہ منجمد اجسام نارنگی نما چپٹی شکل اختیار کر گئے، جوں جوں محوری گردش بڑھتی گئی۔ ان کا چپٹا پن بڑھتا گیا۔ یہ اجسام محوری گردش کے ساتھ ساتھ سکڑتے بھی گئے اور گردش کی رفتار بھی بڑھتی گئی یہ محوری گردش اور سیکڑ پن جاری رہے حتیٰ کہ یہ اجسام چھوٹے چھوٹے اجسام میں بٹتے رہے، جو کہ بالآخر ستاروں اور سیاروں کی شکل میں موجود ہوئے۔

زمین کیسے بنی: (ب) ہماری زمین ایک سیارہ ہے، اس بات پر عام اتفاق ہے کہ یہ سیارے نامعلوم ستارے کی کشش ثقل کی وجہ سے سورج سے نکلے ہوئے سیال کیسی ثقل کے مواد سے بنے تھے، وہ نامعلوم ستارہ سورج کے بہت قریب پہنچا، اس نے اپنی کشش کے ذریعے سورج میں کیسی بادل اپنی طرف کھینچے، اس سے یہ حادثہ غالباً تین ارب برس پہلے واقع ہوا، اس کیسی مواد نے اپنے منبع یعنی سورج کے گرد گھومنا شروع کر دیا،

آہستہ آہستہ یہ گیس ٹھنڈی ہو کر ٹھوس شکلیں اختیار کرتی گئی جس سے بڑے بڑے تودے بن گئے۔ جو سیارے کہلاتے ہیں، زمین کا کیسی مواد چوں کہ سورج کے مقابلے میں کم تھا اس لئے بہنے والی پگھلی ہوئی چیز کی شکل اختیار کر گیا، اگلا مرحلہ پگھلے ہوئے مادہ کا ٹھوس شکل اختیار کرنا تھا۔ مزید ٹھنڈک، پچک، دباؤ اور پڑی جمنا، ٹوٹ پھوٹ اور کھینچا تانی جاری رہی، آخر کار زمین کی سطح غاروں، وادیوں اور پہاڑوں کی شکل اختیار کر گئی، اسی زمین کے جسم سے بخارات اُٹھ اُٹھ کر، بادل بن بن کر ایسے برسے کہ بڑے بڑے گڑھے سمندروں کی صورت میں ظاہر ہوئے۔

سائنسی نظریات کا مختصر جائزہ: یہ اقتباسات پڑھ کر آپ کو اندازہ ہو گیا ہوگا کہ اس قسم کے نظریات اور خیالات کا مقصد دل کو بہلانا اور اپنے قیمتی وقت کو یعنی عمر عزیز کو ضائع کرنا ہے۔

یاد رکھنا چاہیے کہ وہ حقائق جو انسان کے سائنسی تجربات کے دائرے سے خارج ہوں اور انسانی عقل، حواس یا وجدان کے بارے میں کوئی اٹل اور قطعی فیصلہ کر سکتی ہو مارواء الطبیعات کہلاتے ہیں، اب یہ بات بھی سمجھ لیجئے۔

کہ کسی انسان کے سائنسی تجربات کے لئے دو شرائط ضروری ہیں:

اتحادِ زمانی: پہلی شرط یہ ہے کہ تجربہ کرنے والا آدمی یا سائنسداں اور وہ زیرِ تجربہ امور ایک ہی زمانے یا وقت میں موجود ہوں۔

اب اس اصول کا عملی اطلاق کر کے دیکھئے یہ بات بخوبی ذہن میں آجائے گی کہ انسان کے دنیا میں آنے سے پہلے جو کچھ ہو چکا ہے، چوں کہ وہ اس کی عقل، فکر اور نظر سے پوشیدہ ہے۔ اسی لئے انسان اس کائنات، آسمان وزمین، آفتاب وماہتاب اور سیاروں یا ستاروں کی پیدائش کے متعلق کوئی قطعی رائے یا نظریہ قائم نہیں کر سکتا، اگر کوئی رائے یا نظریہ قائم کر بھی لے تو وہ محض تخمینی، ناقص اور غیر یقینی ہوگی۔

اسی طرح یہ بات بھی انسان کے وسائل اور ذرائع معلومات سے باہر ہے کہ حیات Life کا آغاز کب اور کس طرح ہوا۔ یا انسان کب بنا اور کیسے اس دنیا میں آیا۔ یا انسان سے پہلے کیا تھا وغیرہ وغیرہ، یہ تمام امور انسان کے لئے غیبات میں سے ہیں، انسان نہ حیات کے حیات کے آغاز کے متعلق کوئی قطعی فیصلہ کر سکتا ہے اور نہ کائنات کے بارے میں، یعنی ان مسائل میں محض خیال آرائی بے سود ہوگی۔

اسی شرط کے تحت یہ بات بھی سمجھ میں آسکتی ہے کہ انسان مرنے بعد کے واقعات کو بھی سائنسی یا عقلی تجربات سے نہیں معلوم کر سکتا، کیوں کہ حال کا سائنس داں مستقبل کے عالم آخرت، عالم قبر و برزخ کے ہم زمان نہیں، (تجربہ کنندہ اور زیرِ تجربہ امور کا ایک ہی وقت میں ہونا ضروری ہے۔)

۲۔ دوسری شرط یہ ہے سائنس جن چیزوں یا امور اور اعمال (Processes & Phenomena) کو زیرِ تجربہ لانا چاہے وہ چیزیں کثیف ہوں یعنی جسامت اور ہیئت و کمیت کے اعتبار سے انسانی حواس کے ترازو میں تولنے کے قابل ہوں، انسان ان کو چھو یا سونگھ، چکھ، سُن اور دیکھ سکے لہذا لطیف اشیاء تک سائنس کے تجربات یا تحلیل و تجزیے کی رسائی ناممکن ہے، ایسی چیزیں خالق کائنات کی ذات، ملائکہ و جنات، روحِ انسانی، دل کے اندر کا یقین اور عقائد، اخلاق و اعمال انسانی کا اچھا یا بُرا ہونا، اور انسانی زندگی کے مختلف مراحل میں نیک و بد اعمال کے فوائد اور نقصانات یہ تمام امور سائنسی تجربات کی حدود سے خارج ہیں، ان کو روحانیت کہا جاتا ہے، ان کا علم قطعی صرف وحی اور الہام سے حاصل ہوتا ہے۔

وحی الہی انسانی عقل سے متصادم ہرگز نہیں، بلکہ جس طرح انسانی آنکھ کی اندرونی قوت باہر کی قدرتی روشنی کے بغیر بے فائدہ اور ناکام ہوتی ہے، اسی طرح انسانی داخلی عقل و بصیرت بھی وحی الہی کی روشنی کے بغیر اٹکل پچو اور اندھا دھند چلتی ہے، اور انسان کے فائدے کے بجائے اس کی دائمی تباہی اور بربادی کا سبب بنتی ہے۔

خلاصہ کلام یہ کہ انسان سے پہلے ہونے والے واقعات یا انسان کے مرجانے کے بعد کے واقعات اور روحانیات کے بارے میں سائنس ناکام ہے کیوں کہ ماوراء الطبیعیات (تخلیق کائنات و حیات) اور روحانیات دونوں اس کے دائرہ کار سے خارج ہیں، ان مسائل کے بارے میں محض اپنی عقل اور رائے سے کچھ کہنا اندھے کی لئے اندھیرے میں تیر چلانے کے مترادف ہے اور عقل سلیم رکھنے والے انسان کے لئے کسی طرح بھی زیبا نہیں۔ (دہریت اور اسلام ۶۹ تا ۷۲)

میرے اندازے کے مطابق کائنات کے افکار و نظریات باطلہ اور اس کی تردید کے لیے اتنا کافی ہے۔ میرا ارادہ کوئی کتاب لکھنا نہیں ہے بلکہ مقالہ یا مضمون لکھنا ہے اس سے زیادہ طوالت مناسب نہیں اگرچہ تحریر کردہ مواد بھی طوالت کے دامن سے خالی نہیں مگر بہر حال اطول تو نہیں ہے۔ اب آئے اسلام تخلیق کائنات کے متعلق کیا نقطہ نظر رکھتا ہے اس پر روشنی ڈالنے کی کوشش کرتے ہیں۔ مگر اس سے پہلے ایک بات واضح انداز میں سمجھ لیں بلکہ ذہن نشیں کر لیں کہ نظریہ کائنات کے بارے میں اسلام اور مغرب کے درمیان فرق ہے، وہ یہ کہ مغرب ہمیشہ ساری توجہ کائنات پر ہی مرکوز دیکھتا آیا ہے،

اور اپنی زندگی کے قیمتی اوقات اور عمر عزیز کو کائنات پر وحی سے جدا ہوا کر غور و فکر کرنے میں صرف کرتا آیا ہے، یہاں تک کہ مذہب کا تصور بھی کسی نہ کسی قسم کے نظریہ کائنات پر ہی رکھا جاتا رہا۔ گویا نظریہ کائنات مذہب کا لازمی اور غالب جز ہا اس لیے جب بھی کائنات کے بارے میں سائنسی تصور بدلاتو مذہب کو براہ راست زک پہنچی اس کے برخلاف اسلام کے عقائد اور علم کلام کی بنیاد کسی کائناتی نظریہ پر نہیں یہ بات الگ ہے کہ احوال زمانہ سے متاثر ہو کر بعض متکلمین اپنے زمانہ کے نظریہ کائنات کو اسلام کے موافق یا مخالف ثابت کرنے کی کوشش کرتے رہے مگر ایسا بہت کم ہوا، اسی لیے نظریہ کائنات کے رد و بدل سے اسلام پر کوئی اثر مرتب نہیں ہوا اور نہ ہوگا۔

اسلام نے انسان کو تعلیم دی ہے کہ ”وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ“ کہ میں نے انسان کو اور جنات کو محض اپنی عبادت کے لیے پیدا کیا۔ تو اصل مقصد عبادت الہی ہے، کائنات پر غور و فکر محض ایک ذیلی چیز ہے، مگر اس کا ہر گز یہ مطلب نہیں کہ اسلام نے تخلیق کائنات پر کوئی بحث نہیں کی، بلکہ اسلام نے قرآن کریم اور احادیث نبویہ میں تخلیق کائنات پر خوب اچھی طرح روشنی ڈالی ہے، تو آئے اب ہم قرآن و حدیث کی روشنی میں اسلام کا نظریہ تخلیق کائنات جانتے ہیں ”اَللّٰهُمَّ اَرِنَا الْحَقَّ حَقًّا وَاَرْزُقْنَا اتِّبَاعَهُ وَاَرِنَا الْبَاطِلَ بَاطِلًا وَاَرْزُقْنَا اجْتِنَابَهُ“

تخلیق کائنات قرآن و حدیث کی روشنی میں:

ہم مسلمان ہیں ہمارا عقیدہ ہے کہ اللہ ایک ہے وہی معبود برحق ہے وہی ہر چیز کو پیدا کرنے والا اور پالنے والا ہے وہی جلانے والا اور موت دینے والا ہے، وہ بڑا حکیم علیم خبیر اور بصیر ہے اس نے کسی بھی چھوٹی سے چھوٹی یا بڑی سے بڑی چیز کو بے سود اور بے کار پیدا نہیں کیا۔ قرآن کا اعلان ہے ”مَا خَلَقْنَا السَّمَاءَ وَالْأَرْضَ وَمَا بَيْنَهُمَا بَاطِلًا“ وہ مکمل قدرت رکھنے والا اور طاقت رکھنے والا ہے اس نے انسان کو اشرف المخلوق بنا کر اسے بے سہارا نہیں چھوڑ دیا،

بلکہ اس کی صحیح رہنمائی کے لیے انبیاء کرام علیہم السلام کو مبعوث کیا۔ اور ان پر وحی نازل فرما کر اپنے علم محیط سے انسان کی تمام ضروریات کا صحیح حل بیان کیا، انسان کی کامیابی اسی میں ہے کہ وہ وحی کو تسلیم کرے اور اس کی رضا کے خاطر اپنی خواہشات کی قربانی دے، اس لیے کہ اصل مقصد تخلیق انسانی یہی ہے کہ انسان تمام موانع کے باوجود مجاہدہ اور ریاضت کر کے اللہ کا ہو کر رہ جائے۔

عقل انسانی بہر حال ایک محدود دائرے تک پرواز کر سکتی ہے اس سے آگے نہیں بڑھ سکتی اس لیے اللہ نے محض اپنے فضل و کرم اور لطف و عنایت سے انسان کو ضلالت اور بے راہ روی سے بچانے کے لیے وحی کو نازل کیا، جس میں ہر ضروری چیز کی وضاحت موجود ہے، قرآن کریم اللہ کی آخری کتاب ہے، جو بصورت وحی بواسطہ جبریل علیہ السلام نبی آخر الزمان احمد مصطفیٰ محمد مجتبیٰ صلی اللہ علیہ وسلم پر اتارا گیا۔ جس میں قیامت تک کے پیش آنے والے تمام مسائل ضروریہ کے اصول اور جزئیات ضروریہ کو بیان کر دیا گیا ہے،

جہاں قرآن و حدیث نے عقائد عبادات معاشرت و حقوق معاملات اور اخلاق کو بیان کیا

وہیں تخلیق کائنات پر بھی خوب روشنی ڈالی، اور اس سے متعلق ضروری معلومات کو بیان کر دیا، قرآن کریم کی تقریباً ایک ہزار آیات اس موضوع پر نازل ہوئی جو قرآن کا سدس ہوتی ہے۔

کائنات کی تخلیق کا صحیح قصہ اور واقعہ اللہ ہی بیان کر سکتا ہے کیوں کہ وازی ہے وہی خالق اور رب بھی وہ علیم و بصیر اور قدیر بھی اس نے اپنے ارادے اور قدرت سے بڑی ہی حکمت عملی کے ساتھ کائنات کو پیدا کیا، تو ظاہر ہے اس کے علاوہ کوئی اس موضوع کا حق ادا نہیں کر سکتا، کیوں کہ اس کے علاوہ کوئی دوسرا تخلیق کے وقت نہ تھا، جب تھا ہی نہیں تو بیان کیسے کر سکتا ہے!! اسی لیے اسلام نے آسمان وزمین کی خلقت اس کی ساخت اور اس کے حیرت انگیزی پر تفکر و تدبر کی دعوت تو دی مگر یہ نہیں کہا کہ تم یہ اندازہ لگائے بیٹھو کہ یہ کب پیدا ہوئے؟ کتنے سال پہلے وجود میں آئے؟ اور کب ختم ہوں گے؟ اس کی اصل کیا ہے؟ وغیرہ وغیرہ۔ ہاں قرآن وحدیث میں اس کے متعلق اتنا تو بیان کر دیا گیا جتنا جاننے کی انسان کو ضرورت تھی، لہذا اب ہم کسی فلسفے کے سہارے کے بغیر محض قرآن وحدیث کی روشنی میں تخلیق کائنات پر مختصراً کچھ تحریر کرنے جارہے ہیں، تاکہ عصر حاضر میں مغرب کے غلبے کی وجہ سے اور دین سے دوری کی وجہ سے مسلمانوں میں نظریہ ڈارون، نظریہ فراڈ، نظریہ وجودیت، نظریہ اضافت، نظریہ بیگ بانگ وغیرہ سے تخلیق کائنات کے بارے میں جو بد اعتقادات پیدا ہو گئی ہیں اس کا ازالہ ہو سکے اور اسلام کا صحیح موقف سامنے آئے تاکہ ہمارا ایمان ولیقین مضبوط ہو اور ہم دنیا و آخرت میں سرخ رو ہوں، اللہ مجھے اور آپ کو صراطِ مستقیم پر موت تک باقی رکھے اور ہر طرح کی ضلالت و گمراہی سے بچائے آمین یا رب العالمین۔

قرآن اور قصہ خلق:

اللہ رب العزت کا ارشاد ہے: **اللَّهُ خَالِقُ كُلِّ شَيْءٍ وَهُوَ عَلَىٰ كُلِّ شَيْءٍ وَكِيلٌ** (سورہ زمر ۶۲) اللہ ہر چیز کا پیدا کرنے والا ہے اور وہی ہر چیز کا رکھ والا ہے۔ (آسان ترجمہ قرآن ص ۱۴۲۶)

اسی آیت کریمہ سے ثابت ہوتا ہے کہ ہر چیز کو اللہ نے علیحدہ علیحدہ پیدا کیا ہے، اگر ترقی یافتہ اصول کار فرما ہوتے تو کہا جاتا کہ ”اللَّهُ خَالِقُ شَيْءٍ“ یعنی اللہ کسی کوئی ایک چیز کا پیدا کرنے والا ہے، یا جو عنصر پہلے پیدا کیا گیا ہوتا اسے بیان کر دیا جاتا مگر ”كُلُّ شَيْءٍ“ نے اس بات کی طرف صاف

صاف رہنمائی کی ہے کہ نظریہ ارتقاء کوئی حقیقت نہیں رکھتا اور نہ کوئی دوسرا نظریہ کیوں کہ کسی میں کہا گیا ہے پہلے پانی، کسی میں پہلے ہوا، کسی میں پہلی آگ، کسی میں پہلے ذرہ، کسی میں پہلے صفر وغیرہ سب محض اٹکل پچو اور ٹاک ٹوئیاں ہیں۔ حقیقت سے اس کا کوئی واسطہ نہیں،

حقیقت قرآن نے بیان کی ہے کہ ہر چیز کو پیدا کرنے والا اللہ ہے معلوم ہوا وہ خالق اور اس کے ماسوا مخلوق ہے وہ ازلی ہے

اور اس کا ماسوا عدم ہے وجود میں لایا گیا ہے اور وہی تمام اشیاء کو وجود دینے والا ہے تمام چیزیں اس کے زیر تسلط ہیں کوئی چیز اس کی قدرت اور علم سے باہر نہیں اس کا تصرف ہر چیز میں کارفرما ہے، خود بہ خود کچھ نہیں ہوا ہے اور نہ ہو رہا ہے اور نہ ہوگا! کیا ایک انسانی عقل اس کو قبول کر سکتی ہے؟ کہ اتنی حیرت انگیز کائنات محض اتفاق سے یا ددھما کہ سے وجود میں آگئی؟ نہیں نہیں اور ہرگز نہیں۔ عقل انسانی اتنی گئی گذری بھی نہیں کہ وہ اتنی موٹی چیز کو نہ سمجھ سکے مگر اس کے باوجود اگر کوئی اسے تسلیم کرے تو میں نہیں سمجھتا کہ اسے اپنے آپ کو انسان عاقل اور اشرف المخلوقات کہنے کا حق حاصل ہو بلکہ قرآن کے بیان کے مطابق ”إِنَّهُمْ كَاِلَاءِ نَعَامٍ بَلْ هُمْ أَضَلُّ“ کہ لوگ تو جانوروں سے بھی گئے گذرے ہیں۔ اَعَاذَنَا اللّٰهُ مِنَ الضَّلَالِ۔

حدیث سے قصہ رُخلاق:

عن عمران ابن حصین رضی اللہ تعالیٰ عنہ قال: قال اهل اليمن لرسول الله عليه وسلم جئناك لنفقه في الدين ونسألك عن اول الامر فقال: كان الله ولم يكن شيء قبله و كان عرشه على الماء رواه البخاری.

(البداية والنهاية ص ۲۰)

حضرت عمران بن حصین فرماتے ہیں کہ یمن کے باشندوں نے نبی کریم صلی اللہ علیہ وسلم سے عرض کیا کہ ہم آپ کی خدمت میں دین کی سوجھ بوجھ حاصل کرنے اور کائنات کے بارے میں دریافت کرنے کے لیے حاضر ہوئے ہیں۔

تو نبی کریم صلی اللہ علیہ وسلم نے ارشاد فرمایا کہ اللہ رب العزت کی ذات اکیلی تھی اور کائنات کا نام و نشان نہ تھا اللہ کا عرش پانی پر تھا۔

مسلمان اپنے دور حکومت میں

امیر المومنین حضرت عمر بن عبدالعزیز کا طرز عمل

اسلامی نظریہ کے مطابق حکومت کے حاکم اور دیگر عناصر بننے والے پورے سماج پر ربانیت کی چھاپ ہوتی ہے اور ہر شخص مفاد خویش سے بالکل دستبردار ہو کر اپنی صلاحیتوں کو اپنے جذابت کو اپنی دولت کو اپنے آرام کو اپنی محبتوں کو اور اپنی ساری دلچسپیوں کو مفاد عامہ کی خاطر کر دیتا ہے۔ معاشرے پر امن ہوتا ہے، حاکم و اطہر، آقا و یروست اپنے ماتحتوں کے محافظ، امین، محبوب اور ہر دل عزیز نظر آتے ہیں۔

پھر یہاں کیوں نہ امن ہو کیوں نہ خوشحالی ہو، کیوں نہ اطمینان و سکون ہو۔ کیوں نہ آزادی ہو۔ کیوں نہ ضمیر و عقیدہ کے لئے حقیقی سکون ہو، کیوں نہ آزادی ہو۔ کیوں نہ ضمیر، عقیدہ کے لئے حقیقی سکون ہو، کیوں نہ اتحاد ہو، استحکام ہو، کیوں نہ ایسا سماج ہو جو دشمنوں کے لئے فولاد سے زیادہ مضبوط، ایک سیسہ پلایا ہوا قلعہ ہو جو اپنے دفاع میں مضبوط، اپنی حفاظت میں خود اعتمادی اپنی پالیسی میں مستحکم اور کیوں نہ اس سماج کے اندر ایسے افراد ہوں جو سماج کی فلاح و بہود اور اس کے استحکام و دفاع کے لئے اپنے مال و زر کیا اپنی زندگی آخری رمق تک قربان کرنے کے لئے مرغ بسل کی طرح مضطرب و بے چین ہوں۔

اس وقت ہم اس ربانی سماج کی چند جھلکیاں پیش کرنا چاہتے ہیں جو اموی خلیفہ پنجم عمر بن عبدالعزیز کے تیس ماہی در و حکومت میں قائم ہوا تھا۔ جس میں ایثار و ترجیح امانتداری انصاف، وعدالت اجتماعی کفالت، شفقت و رافت لحاظ و احترام وغیرہ جیسے تمام اوصاف موجود تھے۔

آپ ایک کنبہ میں پہنچے جہاں لوگوں کی دعوت کا سامان کیا گیا تھا۔ آپ کے سامنے ایک طشتری لائی گئی جس میں بادام چلغوزے جیسے میوے رکھے تھے۔ آپ نے پوچھا۔ اسی طرح کی چیزیں اور طشتریوں میں بھی ہیں؟ کہا گیا نہیں! فرمایا تو پھر اسے میرے سامنے سے دور کر دو۔

ابن ابی زکریا آپ کے پاس آئے اور کہا۔ امیر المومنین میں آپ سے کچھ باتیں کرنا چاہتا ہوں فرمایا۔ کہو کیا باتیں ہیں ”ابن ابی زکریا نے مجھے معلوم ہوا ہے کہ آپ اپنے اہلکاروں کو تین تین سو دنیا و تنخواہ دیتے ہیں؟ فرمایا ہاں ”ابن ابی زکریا نے پوچھا، کیوں ”فرمایا اس لئے کہ خیانت نہ کر سکیں۔“ آپ نے گورنروں کے یہاں حکم نامہ بھیجا کہ مقروضوں کے قرضے ادا کر دیئے جائیں۔ آپ کے پاس جوابات موصول ہوئے کہ ہمیں ایسے مقروض ملتے ہیں۔ جن کے پاس، گھر، خادم گھوڑا اور اس کے گھر میں اچھا خاصہ سامان بھی ہے فرمایا یہ ایک مسلمان کے ضرورت کی اشیاء ہیں کہ اس کے پاس ایک گھر ہو و ج اس کی پناہ گاہ ہو۔ ایک نوکر ہو جو اس کے کام میں مددگار ہو۔ ایک گھوڑا ہو جس پر وہ اپنے دشمن کے ساتھ مصروف جہاد ہو اور اس کے گھر میں سامان بھی ہو۔ ایسا شخص ضرور مقروض کے حکم میں داخل ہے۔ اس کا قرض ادا کر دو ایک شخص آپ کے پاس آیا آپ نے اسے ۸ درہم دے کر ایک کمبل خرید لانے کو کہا وہ شخص کمبل لے کر آیا تو آپ نے اس پر ہاتھ رکھ کر فرمایا ارے کس قدر ترم و نازک اور خوبصورت ہے۔“ اس پر وہ شخص بے تحاشا ہنس پڑا۔ آپ نے کہا تم احمق ہو کیوں بلا وجہ ہنس رہے ہو۔ اس شخص نے جواب دیا بات بس اتنی ہے کہ اس سے پہلے کب کہ آپ امیر المومنین نہیں تھے تو آپ نے مجھے بازار سے ریشم کی ایک شال خریدنے کو بھیجا تھا۔ میں یہ شال آٹھ درہم میں خرید کر جب آپ کے پاس حاضر ہوا تھا تو آپ نے اس پر ہاتھ پھیرتے ہوئے فرمایا تھا کہ ”اف کسی قدر کھردری ہے اور آج آپ آٹھ درہم کے کمبل کو نرم و نازک فرما رہے ہیں۔ بس اسی بات پر مجھے ہنسی آ گئی۔

ایک شب کچھ حضرات اپنی ضرورتوں سے آپ کے پاس موجود تھے۔ آپ کا چراغ اس اثناء میں ٹمٹانے لگا تو آپ نے اٹھ کر اس کی بتی ٹھیک کر دی۔ لوگوں نے کہا امیر المومنین ہمارے ہوتے ہوئے آپ یہ زحمت کیوں فرمائی؟ فرمایا کیا فرق ہو گیا۔ جس وقت میں بتی ٹھیک کرنے کے لئے اٹھا تھا۔ اس وقت بھی عمر بن عبدالعزیز ہی تھا اور جس وقت واپس ہوا تو اس وقت بھی وہی عمر بن عبدالعزیز ہی رہا۔ آپ عشاء کی نماز پڑھ کر اپنی بچیوں کے یہاں آیا کرتے تھے ایک دفعہ آپ آئے تو یہ بچیاں اپنے منہ پر ہاتھ رکھ کر دروازے کی طرف بھاگیں۔ دایہ سے پوچھا کیوں کیا بات ہے؟ اس نے بتایا کہ آج شام کے کھانے میں صرف مور اور پیاز تھی۔ چنانچہ انہیں گوارا نہ ہوا کہ اس کی بو آپ تک پہنچ سکے۔ آپ زار و قطار رونے لگے فرمایا۔ بیٹیو! تمہارے لئے اس میں فائدہ کی کون سی

بات تھی کہ تم انواع و اقسام کے کھانے کھاتیں اور تمہارا باپ جہنم میں بھیجا جاتا اس پر آپ کی صاحبزادیاں رونے لگیں۔

آپ کے گھر کے اندر باہر سے آئے ہوئے لوگو گفتگو کے لئے بیٹھے ہوتے۔ اور آپ کسی شدید ضرورت کے تحت لوگوں کو واپس کرنا چاہتے ہوں تو انہیں چلے جانے کا حکم نہیں فرماتے بلکہ کہتے ”ہاں اگر آپ حضرات چاہیں تو میں یہ کام کر لوں۔“

آپ نے جہان دائی مصر کو لکھا کہ مجھے معلوم ہوا ہے کہ مصر میں بار بردار اونٹوں پر ایک ہزار رطل کا بوجھ لاداجاتا ہے۔ اس خط کے ملنے کے بعد پھر میرے کانوں تک آواز نہ پہنچے کہ کسی اونٹ پر چھ سو رطل سے زیادہ کا بوجھ لاداجایا ہے۔

ولید بن ہشام کو قنسرین کا والی اور فرات بن مسلم کو قنسرین کے خراج کا تحصیل دار مقرر فرمایا۔ ولید کو یہ بات پسند نہیں آئی کہ فرات یہاں کے تحصیل دار ہیں چنانچہ اس نے چار استخاص کو اس شہادت کے لئے آمادہ کیا کہ فرات ترک نماز کا مجرم ہے۔ سجالت اقامت و تندرستی روزہ نہیں رکھتا۔ غسل خیایت کرتا نہیں ہے۔ اور اپنی بیوی کے ساتھ بحالت حیض مباشرت کرتا ہے۔

قنسرین کے یہ چاروں اشخاص آپ کے پاس آ کر مذکورہ بالا امور کی شہادت پیش کرتے ہیں تو آپ نے فرمایا ”ترک نماز کا جہاں تک تعلق ہے ہو سکتا ہے فرات نے عہدایا بھول کر نماز ترک کر دی ہو۔ تم اسے روزہ نہ رکھتے ہوئے تو دیکھتے ہو لیکن تمہیں کیا علم کہ اسے کوئی بیماری لاحق نہ ہو رہی ہو۔ باقی غسل خیایت نہ کرنے اور بحالت حیض بیوی کے ساتھ جماع کرنے کا علم تمہیں کیونکر ہوا؟ بہدایہ بہت ہی عظیم بہتان ہے۔ فرات یقیناً پاک دامن و امین ہے۔ غلام! ان حضرات کو داروغہ زندہان کے پاس لے جاؤ کہ وہ ان میں سے ہر ایک کی پیشانی پر بیس کوڑے لگائے دانتوں پر کوڑے نہ لگنے پائیں۔ بس اتنی رسوائی ان کے لئے کافی ہے۔ اس کے بعد آپ نے ان سے ضمانت طلب کر لی تا کہ فرات ان سے اپنا حق وصول کر سکے۔ یا تو انہیں معاف کرے یا اپنا حق وصول کر لے۔ عفو و درگزر ہی تقویٰ سے زیادہ قریب اور اللہ تعالیٰ کے نزدیک سامان تقرب ہے۔

دوسرے سال ولید چند روسا قنسرین کے ساتھ آپ کے یہاں وارد ہوا تو آپ نے فرات کو بلوا بھیجا، فرات آئے اور آپ کے تخت کے پیچھے بیٹھ گئے۔ اس اثناء میں روساء قنسرین آپ کی مجلس

میں حاضر ہوئے تو آپ نے ان سے کہا بولو! اپنے امیر کے یہاں تک پہنچنے میں تم نے کیا کیا سامان سفر اس کے لئے مہیا کیا تھا؟ انہوں نے پوچھا کیا وہ یہاں آئے ہوئے ہیں؟“ آپ نے فرمایا تمہارا کیا خیال ہے؟ انہوں نے کہا امیر المؤمنین! ہمارے خیال میں تو وہ یہاں نہیں آئے۔ اس کے بعد آپ ولید کی جانب متوجہ ہوئے اور فرمایا۔ ولید۔ ایک شخص جو قسریں اور سرزمین قسریں کا مالک و مختار ہے۔ اپنی مملکت میں سفر کرتا ہوا یہاں تک اس حالت میں پہنچا ہو کہ اس کا علم کسی کو نہ ہو اس نے کسی کا ترک و احتشام اختیار نہ کیا ہو۔ یقیناً عقیف و پاک دامن ہوگا۔

ولید نے کہا ہاں بخدا اے امیر المؤمنین وہ پاک دامن ہیں اور میں ظالم ہوں۔ میں اللہ تعالیٰ سے طالب مغفرت و عفو ہوں ”آپ نے فرمایا“ کتنا حسین ہے یہ اعتراف خوب! اور اس کے بعد دونوں کو اپنے اپنے عہدہ پر آپ نے واپس کر دیا۔ ولید نے ایک مرتبہ آپ کے یہاں لکھا۔ میں نے اپنے شہر کا اندازہ لگایا تو پتہ چلا کہ یہ اپنی ضرورت سے زیادہ ہے لہذا اگر امیر المؤمنین چاہیں تو اس قدر شہر سے کم کر دیں۔ یہ ایک ریاکاری کا اظہار تھا جو آپ سے پوشیدہ نہ رہ سکا۔ چنانچہ آپ نے فرمایا۔ ولید نے اپنی پاکیزگی نفس کا ایک مظاہرہ کیا ہے۔ اگر میں ظن و تخین کی بنیاد پر کسی کو معزول کر دیتا۔ آپ نے اس کا شہر یہ اسی قدر کم کر دیا اور یزید بن بعد الملک کو جو ولی عہد تھے لکھا ”ولید ابن ہشام نے میرے یہاں ایک خط بھیجا ہے میرا خیال ہے کہ اس کے اندر اس نے اپنے خطوط خدائے کی نمائش کی ہے اگر آپ کا قول تھا۔ ہمارے خیال میں کسی امام کو تجارت نہ کرنی چاہیے۔ اور نہ کسی اہل کار کے لئے جائز ہے کہ وہ اپنے حدود کار میں کسی طرح کی تجارت کرے۔ اس لئے کہ بنراء کار جب بھی تجارت کرے گا وہ کتنا ہی ضبط سے کام لے مگر خود غرضی یا ظالمانہ طریقوں کو اختیار کرنے پر مجبور ہوا جائے گا۔

ماہنامہ ملیہ کیلئے مضامین بھیجنے والے حضرات متوجہ ہوں!

رسالہ کے صفحات آپ کی نگارشات کیلئے حاضر ہیں

برائے مہربانی اپنے مضامین ان پیج (INPAGE) میں ٹائپ کروا کر ہماری ای

میل milliafsd@hotmail.com پر اس ان پیج فائل کو Attach کر کے بھیجوائیں۔

اس سے اغلاط کا امکان کم ہو جاتا ہے، اور سرلیع الاشاعت ہے۔

تعارف

جامعہ ملیہ اسلامیہ (المسجلہ)

بیاد

حضرت سید نفیس الحسنی
شاہ صاحب رحمہ اللہ

حضرت مولانا انیس الرحمن لدھیانوی
خلیفہ مجاز حضرت شاہ عبدالقادر رانی پوری

- ☆ جامعہ ہذا حضرت مولانا انیس الرحمن لدھیانویؒ نے قیام پاکستان کے بعد قائم کیا۔
- ☆ جامعہ ہذا میں طلباء و طالبات کیلئے علوم دینیہ کی تعلیم کا مکمل انتظام ہے۔
- ☆ جامعہ ہذا میں وفاق المدارس کے نصاب کے ساتھ بی اے تک تعلیم کا انتظام کیا گیا ہے۔
- ☆ جامعہ ہذا میں بیرونی طلباء بھی قیام پذیر ہیں، ان کے قیام و طعام اور جملہ اخراجات کا جامعہ کفیل ہے۔
- ☆ جامعہ کی مستقل آمدنی کا کوئی ذریعہ نہیں اور نہ ہی جامعہ کی کوئی جائیداد ہے۔
- ☆ جامعہ کے اخراجات آپ حضرات کی مخلصانہ توجہ، تعاون اور دعاؤں سے پورے ہوتے ہیں۔

لہذا تمام اہل اسلام سے گزارش ہے کہ

زکوٰۃ، صدقات، عطیات،

صدقۃ الفطر اور چرمہائے قربانی

سے جامعہ کے طلباء کی امداد فرمائیں۔

ترسیل زر بنام مولانا حبیب الرحمن لدھیانوی

فون

041-8711569

محکمہ خالصہ کالج، فیصل آباد

مہتمم جامعہ ملیہ اسلامیہ

MONTHLY
MAGAZINE

Millia

JAMIA MILLIA ISLAMIA

FAISALABAD
PAKISTAN

Reg:M # FD-16

MOHALLAH KHALSA COLLEGE FAISALABAD Ph:041-8711569
E-mail: milliafsd@hotmail.com Fax # 041-8502213

جامعہ ملیہ اسلامیہ (المنجلیہ)

اعلان داخلہ

مندرجہ ذیل درجات میں داخلہ جاری ہے

میٹرک مع درجہ اولیٰ
درجہ حفظ

درجہ خامسہ، درجہ رابعہ، درجہ ثالثہ،
درجہ ثانیہ، درجہ اولیٰ، درجہ متوسطہ

وفاق المدارس کے نصاب کے ساتھ بی اے تک تعلیم کا انتظام

درجہ حفظ اور گردان میں طلباء کا داخلہ جاری ہے

داخلہ برائے طالبات

شعبہ کتب کے تمام درجات (عامہ، خاصہ، عالیہ، عالمیہ) میں ہوگا
درجہ حفظ اور گردان میں طالبات کا داخلہ جاری ہے
نوٹ: داخلہ صرف شہری طالبات کا ہوگا

جامعہ کے شعبہ جات

برائے طالبات

درجہ کتب

عامہ، خاصہ، عالیہ اور دورہ حدیث شریف

برائے طلباء

درجہ کتب

وفاق المدارس کے نصاب کے ساتھ بی اے تک تعلیم

درجہ حفظ

4 سالہ نصاب میں حفظ کے ساتھ پرائمری تک تیاری

درجہ حفظ

4 سالہ نصاب میں حفظ کے ساتھ 8 تک تیاری

محلہ خالصہ، کالج، فیصل آباد

041-8711569-03009657076

مولانا حبیب الرحمن لہیانوی جامعہ ملیہ اسلامیہ
مہتمم

www.milliafsd.com